

ट्रंप, सोमवार को रूस के बारे में बड़ी नीतिगत घोषणा करेंगे?

प्राप्त संकेतों के अनुसार, ट्रंप, रूस के अब तक के व्यवहार से काफी क्षुब्ध हैं, और चर्चा है कि संभवतया यूक्रेन को पुनः हथियारों की सप्लाई शुरू करेगा अमेरिका तथा आर्थिक प्रतिबंध भी लगा सकता है रूस पर

-अंजन राॅय-
-अमेरिका में राष्ट्रदूत के प्रतिनिधि-

वॉशिंगटन, 11 जुलाई। अमेरिकी राष्ट्रपति डॉनल्ड ट्रंप सोमवार को रूस को लेकर एक बड़ा बयान देने वाले हैं। मौजूदा संकेतों से यह प्रतीत होता है कि यह यूक्रेन युद्ध के संदर्भ में रूस के साथ ट्रंप के व्यवहार में एक बड़ा मोड़ आ सकता है। माना जा रहा है कि राष्ट्रपति का रूस और राष्ट्रपति व्लादिमीर पुतिन के साथ संघर्ष समाधान को लेकर रुख अब बदल गया है।

पुतिन ने ट्रंप की शांति की पहल को बार-बार टुकराया है। पहले ट्रंप इन इन्कारों को नजरअंदाज करते थे, लेकिन अब उन्होंने पूरी तरह रुख बदलते हुए अपनी रणनीति पर नए सिरे से विचार करने की बात कही है। इसमें और अधिक आर्थिक प्रतिबंध लगाने की संभावनाएं भी शामिल हो सकती हैं।

अमेरिका पहले ही यह घोषणा कर चुका है कि वह यूक्रेन को लंबी दूरी की मिसाइलों और अन्य हथियार प्रणालियों की आपूर्ति फिर से शुरू करेगा। हालांकि, यह आपूर्ति सीधे नहीं बल्कि नाटो

■ अमेरिका, यूक्रेन को “पेट्रिअट” मिसाइल देना चाहता है, “फ्री” में नहीं, अतः ये मिसाइल, नाटो के माध्यम से दी जायेंगी। इस तरह नाटो देश भी इन मिसाइलों का कुछ खर्च वहन करेंगे।

■ अगर अमेरिका, यूक्रेन को सीधे ही हथियार देता है तो फिर रूस से सीधे बातचीत का सिलसिला टूटने की आशंका बनती है।

■ दूसरी ओर यूरोपियन यूनियन से बातचीत करते हुए, चीन ने भी रूस को पूरा समर्थन देने की बात दोहराई। चीन, रूस को यूक्रेन में हारने नहीं देना चाहता, क्योंकि चीन खुद ताइवान पर आक्रमण कर उस पर कब्जा करने का इरादा रखता है।

■ यूरोप, अब शायद अशांति ही देखेगा। जर्मनी ने अपने सैनिकों की संख्या बढ़ाने का निर्णय ले लिया है तथा इसकी तैयारी शुरू कर दी है। रूस ने भी पहली बार स्वीकार किया कि उसने नॉर्थ कोरिया से सैनिक बुलाये हैं, यूक्रेन के खिलाफ लड़ने के लिए।

गठबंधन के माध्यम से की जाएगी।

अमेरिका ने कई पेट्रियट मिसाइलें नाटो सदस्य देशों को बेची हैं और विचार यह है कि इन मिसाइलों का कुछ हिस्सा

सीधे यूक्रेन भेजा जा सकता है, बजाय इसके कि अमेरिका से नई मिसाइलें भेजी जाएं। इसके दो कारण बताए जा रहे हैं।

पहला, यह कि तुरंत यूक्रेन भेजने के लिए पेट्रियट सिस्टम उपलब्ध नहीं है क्योंकि वे पहले से ही अन्य स्थानों पर तैनात हैं। ये सिस्टम बहुत महंगे हैं और अमेरिका इन्हें मुफ्त में देने के मूड में नहीं है।

ट्रंप ने दावा किया है कि यूक्रेन को भेजे जा रहे सभी हथियारों का खर्च “100 प्रतिशत” अदा किया जाएगा। इसका अर्थ है कि इनका भार अकेले अमेरिका नहीं बल्कि पूरा नाटो गठबंधन उठाएगा।

दूसरा, अमेरिका अब भी रूस के साथ सीधे बातचीत कर युद्ध के समाधान का विकल्प खुला रखना चाहता है। सीधे हथियार भेजना इस राजनयिक प्रक्रिया को प्रभावित कर सकता है। इसके अलावा, यदि बातचीत शुरू होती है, तो हथियारों की आपूर्ति को भी निलंबित करना होगा।

यह उल्लेखनीय है कि पिछले सप्ताह अमेरिकी रक्षा सचिव पीट हेगसेथ ने यूक्रेन को हथियारों की आपूर्ति अचानक रोक दी थी, जिससे एक प्रकार की अफरा-तफरी मच गई (शेष अंतिम पृष्ठ पर)

खादूश्यामजी में श्रद्धालुओं के साथ मारपीट, चार दुकानदार गिरफ्तार

खादूश्यामजी, 11 जुलाई (निसं)। कस्बे में बाबा श्याम के दरबार में मध्यप्रदेश के आगर मालवा से दर्शन करने आए श्रद्धालुओं के साथ मारपीट का मामला सामने आया है। मारपीट के मामले को लेकर पुलिस ने चार दुकानदारों को गिरफ्तार किया है।

जानकारी के अनुसार, बरसात के चलते दर्शन मार्ग पर पानी भर गया था और श्रद्धालु एक दुकान के पास आश्रय लेने के लिए खड़े थे। इसी दौरान, दुकान

■ दर्शन मार्ग पर बरसात का पानी भरने से मालवा से आये दर्शनार्थी दुकान पर खड़े हो गए। दुकानदारों ने कहासुनी होने के बाद, दर्शनार्थी महिलाओं, पुरुषों व बच्चों के साथ मारपीट शुरू कर दी।

पर खड़े होने को लेकर कहासुनी हो गई, जो देखते ही देखते मारपीट में बदल गई। पुलिस ने इस मामले में मांगीलाल पुत्र नरसीराम माली निवासी चौमू, मेघराज योगी पुत्र सांगलराम योगी निवासी (शेष अंतिम पृष्ठ पर)

पर खड़े होने को लेकर कहासुनी हो गई, जो देखते ही देखते मारपीट में बदल गई। पुलिस ने इस मामले में मांगीलाल पुत्र नरसीराम माली निवासी चौमू, मेघराज योगी पुत्र सांगलराम योगी निवासी

(शेष अंतिम पृष्ठ पर)

-जाल खंबाता-

-राष्ट्रदूत दिल्ली ब्यूरो-
नई दिल्ली, 11 जुलाई। “उदयपुर फाइल्स” फिल्म की रिलीज के दिन ही दिल्ली हाईकोर्ट ने उस पर रोक लगा दी। यह फिल्म राजस्थान के उदयपुर में दर्जी कन्हैयालाल साहू की हत्या के केस पर आधारित है। हाईकोर्ट ने जमीयत उलेमा-ए-हिंद के अध्यक्ष की ओर से वरिष्ठ वकील कपिल सिब्बल की अपील पर सुनवाई करते हुए कहा कि बेहतर है केन्द्र सरकार से संपर्क कर फिल्म पर पूर्ण प्रतिबंध लगाने का प्रयास करें।

सिब्बल ने सेंसर बोर्ड द्वारा फिल्म को दिए गए प्रमाणपत्र की समीक्षा की मांग की, यह तर्क दिया कि यह फिल्म सांप्रदायिक हिंसा भड़का सकती है। कोर्ट ने आदेश दिया कि जब तक केन्द्र सरकार जमीयत की पुनरीक्षण याचिका पर कोई निर्णय नहीं लेती, तब तक फिल्म की रिलीज पर रोक जारी रहेगी।

हाईकोर्ट ने याचिकाकर्ताओं, जिनमें फिल्म से जुड़े कुछ आरोपी भी शामिल हैं, को निर्देश दिया कि वे सेंसर बोर्ड द्वारा फिल्म को दी गई प्रमाणिका के खिलाफ केन्द्र सरकार के समक्ष पुनरीक्षण याचिका दायर करें।

जब तक केन्द्र सरकार इस याचिका पर कोई अंतरिम निर्णय नहीं लेती, तब तक फिल्म की रिलीज पर रोक लागू रहेगी। फिल्म शुक्रवार को रिलीज होनी थी। जमीयत उलेमा-ए-हिंद के अध्यक्ष मौलाना अरशद मदनी ने फिल्म को

‘पुरी रथ यात्रा में अफरा-तफरी इसलिए मची कि सरकार अडानी परिवार को रथ खींचने का मौका देना चाहती थी’

राहुल गांधी ने बिहार में दिये गये भाषण में भाजपा के उड़ीसा मॉडल में भारी कमियाँ गिनाईं

-डॉ. सतीश मिश्रा-
-राष्ट्रदूत दिल्ली ब्यूरो-
नई दिल्ली, 11 जुलाई। बरमुण्डा ग्राउंड में आयोजित संविधान वचाओ समावेश को संबोधित करते हुए वरिष्ठ कांग्रेस नेता राहुल गांधी ने कहा कि पहले जिस प्रकार महाराष्ट्र में चुनाव ‘चुराया’ गया, वैसे ही बिहार में चुनाव को चुराने की कोशिश की जा रही है। महाराष्ट्र में कथित गड़बड़ी एवं हेराफेरी का हवाला देते हुए गांधी ने कहा, “लोकसभा और विधानसभा चुनावों के बीच एक करोड़ नए मतदाता जोड़ दिए गए। किसी को नहीं पता कि ये मतदाता कौन हैं और कहाँ से आए हैं। हमने कई बार आयोग से मतदाता सूची और वीडियोग्राफी मांगी, लेकिन आयोग ने हमारी अपील पर ध्यान नहीं दिया।”

ओडिशा में भाजपा के नेतृत्व वाली सरकार की आलोचना करते हुए उन्होंने कहा, ओडिशा में भाजपा सरकार का एकमात्र काम गरीबों को संपत्ति छीनना है। पहले बीजद सरकार ऐसा करती थी, अब भाजपा सरकार वही कर रही है।

■ राहुल के अनुसार, उड़ीसा में विकास की दिशा केवल दो-तीन उद्योगपतियों को लाभ पहुँचाने के लिए तय की जाती है, गरीब मार्जिनालाइज्ड वर्ग से पैसा खींच कर।

■ राहुल ने यह भी कहा, कानून व्यवस्था के बारे में कि उड़ीसा में प्रतिदिन 15 बलात्कार होते हैं तथा चालीस हजार महिलाएं लापता हैं और उनको ढूँढ़ने के लिए कोई सुराग नहीं मिल रहा।

■ पर, अजीबोगरीब बात यह है कि राहुल गांधी ने बिहार में उड़ीसा को इंगित करके इतना बड़ा भाषण क्यों दिया।

एक ओर गरीब और वंचित वर्ग हैं, तो दूसरी ओर पांच-छह अरबपति और भाजपा सरकार है।

पुरी रथ यात्रा के दौरान कथित कुप्रबंधन पर बोलते हुए गांधी ने आरोप लगाया कि ओडिशा सरकार ने भगवान जगन्नाथ के रथ को खींचने में जानबूझकर देरी की, ताकि उद्योगपति गौतम अडानी का परिवार रथ खींच सके। उन्होंने आगे आरोप लगाया, “यह है ओडिशा मॉडल ऑफ गवर्नंस। विकास सिर्फ दो-तीन उद्योगपतियों के

हितों को पूरा करने के मामले में किया जा रहा है, जबकि गरीबों, वंचितों और हाशिये पर पड़े लोगों की संपत्ति छीनी जा रही है।”

महिलाओं की “बढ़ती असुरक्षा के वातावरण” पर प्रकाश डालते हुए कांग्रेस नेता ने कहा, “ओडिशा में हर दिन दुष्कर्म 15 मामले दर्ज होते हैं।” उन्होंने दावा किया कि “करीब 40,000 महिलाएं लंबे समय से लापता हैं और उनकी कोई खोज-खबर नहीं है।”

“ उदयपुर फाइल्स ” को रिलीज़ करना सोमवार तक रुका

■ सुप्रीम कोर्ट ने जमीअत उल्मा-ए-हिन्द, जो फिल्म को रिलीज़ होने से रोकना चाहते थे, को कहा कि प्रसारण पर यह रोक इसलिए लगाई है कि संस्था, सरकार के समक्ष अपना केस प्रस्तुत कर सके तथा फिल्म निर्माता को प्रसारण के लिए जो सर्टिफिकेट दिया है, वह गलत है।

मुस्लिम समुदाय के खिलाफ भड़काऊ बताने हुए हाईकोर्ट में याचिका दायर की थी।

हालांकि हाईकोर्ट ने रिट क्षेत्राधिकार का प्रयोग करने से इनकार कर दिया और कहा कि याचिकाकर्ताओं को पहले सिनेमैटोग्राफ अधिनियम की धारा 6 के तहत वैधानिक उपाय अपनाना चाहिए था। कोर्ट ने उन्हें सोमवार तक धारा 6 के तहत पुनरीक्षण आवेदन करने की अनुमति दी।

कोर्ट ने यह भी स्पष्ट किया कि कोई भी तीसरा पक्ष इस धारा के तहत पुनरीक्षण का अधिकार रखता है। दिल्ली हाईकोर्ट मुख्य न्यायाधीश डी.के. उपाध्याय और न्यायमूर्ति अनीश दयाल की खंडपीठ ने कहा: “चूंकि हम याचिकाकर्ता को वैधानिक उपाय अपनाने के लिए कह रहे हैं, इसलिए निर्देश देते हैं कि यदि याचिकाकर्ता सरकार के समक्ष अंतरिम राहत की मांग करता है, तो उस पर निर्णय होने तक फिल्म की रिलीज पर रोक रहेगी।”

कोर्ट ने कहा: “याचिकाकर्ता ने सिनेमैटोग्राफ अधिनियम की धारा 6 के

तहत उपलब्ध वैधानिक उपाय का सहारा नहीं लिया है, जो केंद्र सरकार को फिल्म को अप्रमाणित घोषित करने या अंतरिम उपाय के रूप में फिल्म की प्रदर्शनी को स्थगित करने की शक्ति प्रदान करता है। तदनुसार, हम याचिकाकर्ता को सोमवार तक अधिनियम की धारा 6 के तहत केंद्र सरकार के समक्ष पुनरीक्षण याचिका दायर करने की अनुमति देते हैं। यदि याचिकाकर्ता सरकार के समक्ष यह याचिका प्रस्तुत करता है, तो वह अंतरिम राहत के लिए भी प्रार्थना कर सकता है। जब याचिकाकर्ता केंद्र सरकार के समक्ष पुनरीक्षण याचिका दायर करेगा, तो उसे एक सप्ताह के भीतर निर्णय लिया जाएगा, और अधिनियम की धारा 6 (3) के तहत फिल्म निर्माता को भी अपनी बात रखने का अवसर दिया जाएगा। हम यह भी निर्देश देते हैं कि यदि अंतरिम राहत की मांग की जाती है, तो उस पर भी विचार कर उचित निर्णय लिया जाए।”

याचिकाकर्ताओं ने तर्क दिया कि फिल्म मुस्लिम समुदाय को नकारात्मक रूप में दर्शाती है और एक अल्पसंख्यक समुदाय के सदस्य को एक नाबालिग के साथ समलैंगिक गतिविधियों में शामिल दिखाया गया है। यह भी कहा गया कि फिल्म में नेता नुरुर शमा द्वारा पैगंबर मोहम्मद के खिलाफ दिए गए विवादास्पद बयानों को भी शामिल किया गया है, जिससे फिल्म और अधिक सांप्रदायिक रूप से भड़काऊ बन जाती है। सीनियर एडवोकेट कपिल सिब्बल ने कोर्ट में अपनी दलीलों के दौरान कहा: “फिल्म की शुरुआत एक दृश्य से होती है, जिसमें मुस्लिम पुरुष हिंदू स्थल पर मांस का टुकड़ा फेंकते हैं और फिर एक दृश्य में मुस्लिम छात्रों को पुलिस द्वारा गिरफ्तार किया जाता है। इसका फिल्म से क्या संबंध है? या उस दर्जी की हत्या से क्या लेना-देना है? ये तो दिल्ली दंगे लगते हैं... कृपया खुद फिल्म देखें और निर्णय लें... ये देश के लिए सही नहीं है... और यह निश्चित रूप से कला नहीं है। यह तो सिनेमाई बर्बरता है।”

समरावता उपद्रव प्रकरण में नरेश मीणा को जमानत मिली

जयपुर, 11 जुलाई। राजस्थान हाईकोर्ट ने देवली-उनियारा विधानसभा उप चुनाव के दौरान निर्दलीय प्रत्याशी नरेश मीणा और एसडीएम के बीच हुई मारपीट के बाद, समरावता में हुए उपद्रव के मामले में नरेश मीणा को राहत दी है। जस्टिस प्रवीर भटनागर की एकलपीठ ने आरोपी नरेश मीणा की तीसरी जमानत याचिका को स्वीकार करते हुए उसे जमानत पर रिहा करने के आदेश दिए हैं। निचली अदालत में जमानत-मुचलके पेश होने के बाद मीणा जेल से बाहर आएगा। वह बीते 13 नवंबर से जेल में बंद है।

याचिका में नरेश मीणा की ओर से अधिवक्ता फतेहराम मीणा ने कहा कि उसके खिलाफ राजनीतिक दुर्भावना के चलते केस दर्ज किया है। उपद्रव में उसका कोई हाथ नहीं है और उसकी उपद्रव में कोई सक्रिय भूमिका भी नहीं रही है। मामले में निचली अदालत में उसके खिलाफ आरोप तय कर दिए हैं। इसके अलावा प्रकरण में 144 गवाहों के बयान होने हैं, जिसमें लंबा समय

■ देवली-उनियारा विधानसभा उपचुनाव के दौरान एसडीएम के साथ मारपीट व उपद्रव के मामले में निर्दलीय प्रत्याशी नरेश मीणा 13 नवम्बर से जेल में बंद है।

लगेगा। इसके अलावा प्रकरण से जुड़े सह आरोपियों को पूर्व में ही जमानत दी जा चुकी है।

जवाब में राज्य सरकार की ओर से कहा गया कि नरेश मीणा ने ही लोगों को उपद्रव के लिए उकसाया था। उसके कहने पर ही वाहन जलाए गए व पुलिसकर्मीयों से मारपीट की गई। इस घटना में 27 पुलिसकर्मीयों को चोट आई है और 42 वाहन जले हैं। इसलिए उसे जमानत नहीं दी जाए।

(शेष अंतिम पृष्ठ पर)

भरतपुर में युवक ने थाने में फांसी लगाकर आत्महत्या की

मृतक के परिजनों ने पुलिस पर हत्या कर फंदे से लटकाने का आरोप लगाया

भरतपुर, 11 जुलाई (निसं)। भरतपुर के उद्योग नगर थाने में शुक्रवार सुबह पुलिस कस्टडी में बंद एक युवक ने फंदा लगाकर आत्महत्या कर ली। युवक पर नाबालिग लड़की को भगाने का आरोप था। वह पाँक्सो के मामले में तीन दिन से बंद बताया जा रहा है। आत्महत्या के बाद पुलिस प्रशासन में हड़कंप मच गया। परिजनों ने घटना पर जमकर विरोध जताया और प्रदर्शन किया।

मृतक युवक के परिजनों ने पुलिस पर हत्या का आरोप लगाया और थाने के सामने पुलिस की गाड़ी रोकने की कोशिश की। परिजन थाने के बाहर घरने पर बैठे रहे। पुलिस ने परिजनों को समझाने का प्रयास किया। बाद में पुलिस सुरक्षा में शव को अस्पताल पहुँचाया जा

■ मृतक गब्बर 8 जुलाई से ,नाबालिग लड़की को भगाकर ले जाने के आरोप में पुलिस हिरासत में था। उसके परिजनों ने आरोप लगाया कि लड़की पक्ष से पैसे खाकर पुलिस ने उसे थाने में बैठाये रखा।

सका। वहाँ भारी संख्या में ग्रामीणों एवं परिजनों की मौजूदगी में पुलिस ने पोस्टमार्टम कराया।

युवक के बड़े भाई लोकेश उर्फ भोला (30) ने बताया कि उनका छोटा भाई गब्बर उर्फ बंटी (22) 8 जुलाई को 16 साल की नाबालिग लड़की को अपने साथ ले गया था। उसी दिन वह लड़की को अपने साथ लेकर घर आ गया। घर से वह लड़की को लेकर उद्योग नगर थाने में पहुँचा। इसके बाद पुलिस ने गब्बर को थाने में बैठा लिया। 8 जुलाई से गब्बर थाने में ही हिरासत में था। आज सुबह दो पुलिसकर्मी घर आए। उन्होंने बताया कि गब्बर ने थाने के अंदर फंदा लगाकर आत्महत्या कर ली है। लोकेश का आरोप है कि पुलिसकर्मीयों

ने गब्बर को जान से मारकर फंदे से लटका दिया है। लड़की पक्ष ने पुलिसकर्मीयों को पैसे दिए थे। इसलिए पुलिस ने गब्बर को थाने में बैठा रखा था। गब्बर हेयर कटिंग का काम करता था। उसके पिता पप्पू भी कटिंग का काम करते हैं। भाई लोकेश होटल में काम करता है।

एडिशनल एसपी सतीश यादव ने बताया कि पाँक्सो के मामले में आरोपी युवक ने शुक्रवार सुबह 6 बजे कंबल फाड़कर हवालात में लटककर आत्महत्या कर ली। घटना की जांच न्यायिक मजिस्ट्रेट के द्वारा की जा रही है। मेडिकल बोर्ड से पोस्टमार्टम करवाकर शव परिजनों को सौंप दिया गया है।

दौरान लोग घरों और दफ्तरों से बाहर आ गए थे। राष्ट्रीय भूकंप विज्ञान केन्द्र ने बताया कि हरियाणा के झज्जर में आज रात करीब 7:49 बजे भारतीय समयानुसार रिक्टर पैमाने पर 3.7 तीव्रता का भूकंप आया। दिल्ली-एनसीआर में भी इसके तेज झटके महसूस किए गए हैं। एक दिन पहले भी दो बार झज्जर की धरती ही भूकंप का मुख्य केन्द्र था।

बीकानेर में डेढ़ घंटे की मूसलाधार वर्षा से सड़कों पर 4 फीट तक पानी भरा

पुराने शहर से तेज बहाव से आए पानी में के.ई.एम. रोड पर दुकानों का सामान बहा

बीकानेर, 11 जुलाई (कासं)। बीकानेर में शुक्रवार को मानसून की सबसे तेज बारिश हुई। डेढ़ घंटे तक बादल जमकर बरसे, जिससे सड़कों पर तीन-से चार फीट तक पानी भर गया और कई वाहन फंस गए। बारिश के पानी में गड़बड़े से गुजरने के दौरान एक बोलैरो पलट गई।

पब्लिक पार्क, पुरानी गि्लाणी का पानी भी सूरसागर में पहुँच गया। बड़ी संख्या में लोग सूरसागर और जूनागढ़ के बीच की सड़क पर पानी

■ बड़ी संख्या में लोग सूर सागर व जूनागढ़ के बीच की सड़क पर पानी में फंस गए। जूनागढ़ के बाहर खाई में पानी भरा।

में फंस गए। दुपहिया वाहनों के पहिए पूरी तरह पानी में डूब गए। जूनागढ़ की खाई के चारों ओर बारिश का पानी भर गया।

कुछ मोहल्लों में दो से चार फीट तक पानी जमा हो गया। पुरानी गिन्नाणी में बारिश में पानी भरना आम समस्या है। यहां अधिकांश

लोगों ने सड़क की सतह से ऊपर अपने घर बना लिये हैं, लेकिन इसके बाद भी पानी घरों के अंदर घुस गया। सड़कें तालाब बन गईं। शहर के अंदरूनी क्षेत्र से पानी तेज बहाव के साथ केडरूम रोड पहुँच गया। बहाव इतना तेज था कि दुकानों का सामान भी पानी के साथ ही बह गया।

कुछ दिन पहले ही प्रशासन ने सूरसागर में मरम्मत का काम शुरू किया था। तेज बारिश में पड़ा मरम्मत का सामान भी बह गया।

प्रशासन ने बताया, दोपहर दो बजे बारिश का सिलसिला शुरू हुआ, जो करीब डेढ़ घंटे चलता रहा। बीकानेर शहर के अलावा आसपास के गांवों में भी अच्छी बारिश हुई है। बीकानेर शहर पर दोपहर 12 बजे बाद से ही बादल थिरने लगे थे। दोपहर दो बजे से शुरू हुई बरसात साढ़े तीन बजे तक जारी रही।

विचार बिन्दु

हर चीज़ बदलती है, नष्ट कोई चीज़ नहीं होती –अरविन्द घोस

बारिश के मौसम में घर में औषधीय पौधे लगाएं

मानसून अपने साथ अपार खुशियां लेकर आता है। लोगों को पीने के लिए जहाँ पानी मिलता है वहां किसान अपने खेतों में बुवाई शुरू कर देते हैं। इसी के साथ देशभर में पौधरोपण का कार्य भी शुरू हो जाता है। इस समय सभी प्रकार के पेड़ पौधे लगाए जा सकते हैं। मॉनसून का मौसम औषधीय पौधों को उगाने के लिए सबसे बेहतरीन है। हमारे बुजुर्ग कहते हैं हमें औषधीय पौधे अपने घरों पर लगाने चाहिए जो हमारे जीवन को नजबीवन प्रदान करेंगे। यह वह समय है जब हम पेड़ पौधे लगाकर देश को हराभरा बना सकते हैं। आयुर्वेद में बहुत से औषधीय पौधे और जड़ी-बूटियाँ शामिल हैं, जो हमारी विभिन्न स्वास्थ्य समस्याओं का प्रभावी ढंग से उपचार कर सकते हैं और हमारे समग्र स्वास्थ्य के लिए अच्छे साबित हो सकते हैं। ये पौधे प्राचीन काल से ही विभिन्न औषधीय प्रयोजनों के लिए उपयोग किए जाते रहे हैं। आयुर्वेदिक चिकित्सा में इन पौधों का उपयोग दवाई के रूप में किया जाता रहा है। बताया जाता है एक वृक्ष अपने पूरे जीवन में हर तरह से मनुष्य के काम आता है। भोजन प्रदान करने, छाँव देने, घर बनाने को लकड़ी देने से लेकर सांसे लेने के लिये जीवनदायिनी ऑक्सीजन भी देता है। पेड़-पौधों को लेकर कई प्रकार के शोध होते रहते हैं। हर शोध में पेड़-पौधों को जीवनदाई बताया जाता है। हाल ही एक शोध रिपोर्ट में बताया गया की पेड़-पौधे बेहद संवेदनशील होते हैं। शोर से पेड़ पौधे मुखा जाते हैं और उनकी ग़्रोथ पर बुरा असर पड़ता है। एक रिपोर्ट के मुताबिक लोगों की आयुर्वेदिक पौधों में रूचि बढ़ रही है। राजधानी जयपुर की विभिन्न नर्सरियों में लोग बड़ी संख्या में औषधीय पौधे खरीद रहे हैं। राष्ट्रीय आयुर्वेद संस्थान में विभिन्न प्रदर्शों और विदेशों से आने वाले छात्र औषधीय पौधों के लाभों की जानकारीयें प्राप्त कर रहे हैं।

मानसून के आते ही लोगों के समक्ष यह दुविधा बन जाती है की इस मानसून में कौन से पौधे लगाएं जो मानव जीवन के लिए हितकारी हों। औषधीय पौधेंइमुनिटि बढ़ाने के साथ हमें विभिन्न प्रकार के रोगों से घर बैठे बचाता है। हमारे बड़े बुजुर्ग आज भी हमें औषधीय पौधों की बात बताते हैं। बहुत से बड़े बुजुर्ग आज भी अंग्रेजी दवाओं का सेवन नहीं करते और अपने स्वास्थ्य के राज की बातें बताते नहीं थकते मगर अपनी भागदौड़ भरी लाइफ़ स्टाइल में स्वस्थ जीवन के मंत्र की बातें सुनना पसंद नहीं करते। फलस्वरूप विभिन्न शारीरिक रोगों को भोगते हुए जैसे-तैसे अपने जीवन की गाड़ी को हाँकते हैं। अपने घरों पर औषधीय पौधे लगाएँ तो ये हमें प्राण वायु तो देते ही हैं साथ ही स्वस्थ जीवन की राह भी दिखाएँगे।

पेड़-पौधे हमारे शरीर में होने वाली विभिन्न बीमारियों से छुटकारा दिलाने के लिए हमें बहुत कुछ दे सकते हैं। प्राचीन काल में मानव ने तरह-तरह के पेड़-पौधों की खोज कर खुद को निरोगी रखा। मानव सभ्यता के विकास के साथ विज्ञान ने नभ में नयनीय ऊंचाईयों तक पहुँचाया, इसमें कोई दो राय नहीं है मगर औषधीय पौधों की महत्ता कभी कम नहीं हुई। भारत में औषधीय गुण वाले असंख्य पेड़-पौधे हैं। भारतीय पुराणों, उपनिषदों, रामायण एवं महाभारत जैसे प्रामाणिक ग्रंथों में इसके उपयोग के अनेक साक्ष्य मिलते हैं।

पेड़ पौधों और वनों से हमें एक नहीं अपितु अनेकों लाभ हैं। वन और जीवन दोनों एक-दूसरे पर आश्रित हैं। वनों से हमें शुद्ध ऑक्सीजन मिलता है और मनुष्य और अन्य किसी भी प्राणी का जीवन ऑक्सीजन के बिना नहीं चल सकता। वृक्ष और वन भू-जल को भी संरक्षित करते हैं। जैव-विविधता की रक्षा भी वनों की रक्षा से ही संभव है। विभिन्न बीमारियों के इलाज के लिए बहुमूल्य वनौषधियां हमें जंगलों से ही मिलती हैं।

हम विभिन्न कारणों से करते हैं और अनेक हमसे अपरिचित हैं। भारत के रेड डाटा बुक में 427 संकटग्रस्त पौधों के नाम दर्ज हैं, इनमें से 28 लुप्त, 124 संकटग्रस्त, 81 नाबुक्त दशा में, 100 दुर्लभ तथा अन्य पौधे हैं। पारम्परिक औषधि का कोई विपरीत प्रभाव न होने के कारण तथा स्वस्थ जीवन शैली के लिए वर्तमान समय में भी इनका महत्व कामी अधिक बढ़ गया है। अभी भी विकसित देशों में 80 प्रतिशत जनसंख्या पारम्परिक औषधीय ज्ञान पर ही निर्भर करती हैं। भारत के पहाड़ी और जंगली इलाकों में उपलब्ध तीन सौ से अधिक औषधीय वनस्पतियों की प्रजातियाँ विलुप्त होने की कगार पर हैं। अगर सरकार इनके संरक्षण की दिशा में पहल नहीं करेगी तो आने वाले वर्षों में कई वनस्पतियाँ विलुप्त हो जाएँगी। सरकार यदि इनके संरक्षण की दिशा में पहल नहीं करेगी तो आने वाले वर्षों में कई वनस्पतियाँ विलुप्त हो जाएँगी।

हमारे विभिन्न ग्रंथों और प्राचीन पुस्तकों में हजारों ऐसे नुस्खे बताये गए हैं जो औषधीय पौधों से निकले हैं। हमारे देश में आज भी लाखों लोग इन नुस्खों का उपयोग करते हैं। नीम, तुलसी, बेंग साग, ब्राम्ही, हल्दी, चन्दन, चिरायता, अड़सारू, सदाबहार , गुलाब , सहिजन, हडजोरा, करीपत्ता, लहसुन, एलोवीरालेवेंडर, जीरा, पुदीना, गिलोय, सूरजमुखी,पीपल, आक, बरगद, आंवला, गुग्गुल, अदरखनीम्बू, पत्थरचूर, शतावर, अजवायन, चुकंदर, चिरिचट्टी, कुल्फी, चुकतुमारी, करेला, पिपली, मेथी, पुनर्नवा, मदन मस्त, पिपली, चंपा, रजनीगंधा, श्वेत अपराजिता, सर्पगन्धा, अशोक और वलाक आदि औषधीय पौधों में से बहुत से ऐसे भी हैं जो घरों में लगाए जा सकते हैं। इनमें बहुत सी प्रजातियाँ अमल लुप्तप्राय हैं। आवश्यकता इस बात की है इन बहु गुणकारी औषधीय पौधों के विकास की योजनाएँ बनाकर आम आदमी को इनके प्रयोग और उपयोग को जानकारी दी जाएँ।

पेड़ पौधों और वनों से हमें एक नहीं अपितु अनेकों लाभ हैं। वन और जीवन दोनों एक-दूसरे पर आश्रित हैं। वनों से हमें शुद्ध ऑक्सीजन मिलता है और मनुष्य और अन्य किसी भी प्राणी का जीवन ऑक्सीजन के बिना नहीं चल सकता। वृक्ष और वन भू-जल को भी संरक्षित करते हैं। जैव-विविधता की रक्षा भी वनों की रक्षा से ही संभव है। विभिन्न बीमारियों के इलाज के लिए बहुमूल्य वनौषधियां हमें जंगलों से ही मिलती हैं। दुनिया में जनसंख्या वृद्धि, औद्योगिक विकास और आधुनिक जीवन शैली की वजह से प्राकृतिक वनों पर मानव समाज का दबाव बढ़ता जा रहा है। इसे स्थान में रखकर मानव जीवन की आवश्यकताओं के हिसाब से वनों के संतुलित दोहन तथा नये जंगल लगाने के लिए भी विशेष रूप से काम करने की जरूरत है। मनुष्य के जीवन में वन महत्वपूर्ण रहे हैं। परन्तु जैसे-जैसे सभ्यता का विकास हुआ वैसे-वैसे मनुष्य ने अपनी आवश्यकताओं को पूरा करने के लिए वृक्षों को काटना आरम्भ कर दिया। वनों की लगातार कटाई होती गई और वातावरण पर भी इसका प्रभाव पड़ा। आज हमारी स्थिति यह हो गई है की वृक्षों की छाव मिलनी भी दुर्लभ हो गई है।

—अतिथि संपादक,
बाल मुकुन्द ओझा,
वरिष्ठ लेखक एवं पत्रकार



पंडित अनिल शर्मा

तक, लाभ-अमृत 2:14 से 5:38 तक।
राहूकाल: 9:00 से 10:30 तक। सूर्योदय 5:45, सूर्यास्त 7:19

	मेघ व्यावसायिक कार्यों को प्राथमिकता से करने का प्रयास करें। अटके हुए शीघ्रता/सुगमता से बनने लेंगे। नैकीरपेशा व्यक्तियों को भागदौड़ से राहत मिलेगी।
	सिंह विवाहित मामलों से राहत मिल सकती है। अटके हुए कार्य बनने लेंगे। अस्त-व्यस्त दिनचर्या में सुधार होगा। व्यावसायिक सुविधाएं बढ़ेंगी। व्यावसायिक कार्यों में प्रगति होगी।

	धनु व्यावसायिक कार्यों के कारण भागदौड़ रहेगी। नैकीरपेशा व्यक्तियों को मानसिक तनाव बना रहेगा। आर्थिक स्थिति ठीक रहेगी। परिवार में उत्सव जैसा माहौल रहेगा।
	मकर व्यावसायिक कार्यों के संबंध में उचित सोच-विचार हो सकता है। महत्वपूर्ण कार्य योजना का क्रियान्वयन होगा। आर्थिक स्थिति ठीक रहेगी। विवाहित मामलों से राहत मिल सकती है।

	कुम्भ आज अनर्गल कार्यों में समय खराब हो सकता है। गृहस्थी के खर्चों में अनावश्यक वृद्धि हो सकती है। परिवार में अतिथियों का आगमन रहेगा। व्यावसायिक संपर्क बनेंगे।
	तुला घर-परिवार में अतिथियों का आगमन बना रहेगा। परिवार में धार्मिक-मांगलिक कार्य सम्पन्न हो सकते हैं। परिवार में सुख-सुविधाएं बढ़ेंगी। व्यावसायिक/आर्थिक स्थिति ठीक रहेगी।

	मिथुन चन्द्रमा अष्टम भाव में शुभ नहीं है। शुभ कार्यों में व्यवधान हो सकता है। आज आवश्यक कार्यों में विलम्ब हो सकता है। यात्रा में दुर्घटना का भय है।
	कर्क परिवार में आपसी सहयोग-समन्वय बना रहेगा। परिवार में आपसी सहयोग से वर्तमान समस्या का समाधान हो सकता है। आज परिवार में मनोरंजन के कार्यक्रम बन सकते हैं।

	वृश्चिक परिवार में मन को प्रसन्न करने वाले संदेश प्राप्त होंगे। परिजनों के सहयोग से वर्तमान समस्या का समाधान हो सकता है। व्यावसायिक/आर्थिक स्थिति ठीक रहेगी।
	मीन आर्थिक स्थिति में सुधार होगा। अटका हुआ धन प्राप्त हो सकता है। आय में वृद्धि होगी। व्यावसायिक स्थिति ठीक रहेगी। व्यावसायिक सुविधाएं बढ़ेंगी। परिवार में उत्सव जैसा माहौल रहेगा।



राजेन्द्र मोहन शर्मा

किसी भी शहर या गांव का आइना होता है जन शौचालय। आप इस नजरिए से राज्य के किसी भी शहर के व्यस्ततम इलाकों की जन सुविधाओं पर नजर डाल लीजिए या तो वे दिखेंगे नहीं अगर हैं तो नाक पर स्माल बांध कर भी भीतर जाने के लिए अतिरिक्त हिम्मत जुटानी पड़ेगी। यूं भी राजस्थान आज भी बुनियादी जन सुविधाओं के मामले में कई चुनौतियों से जूझ रहा है। इनमें सबसे प्रमुख है सार्वजनिक शौचालयों की कमी और उनकी दयनीय स्थिति। स्वच्छता और स्वास्थ्य के दृष्टिकोण से सार्वजनिक शौचालय किसी भी समाज की प्रगति का एक महत्वपूर्ण सूचक हैं, लेकिन राजस्थान में यह सुविधा न केवल अपर्याप्त है, बल्कि जो उपलब्ध है, उसका हाल भी खस्ता है। स्कूलों, कॉलेजों, कार्यालयों, राजमार्गों और सार्वजनिक स्थलों पर शौचालयों की स्थिति चिंताजनक है। विशेष रूप से महिलाओं और विकलांगों के लिए सुविधाओं का अभाव, स्वच्छता व्यवस्था की कमी,और पेयजल की अनुपस्थिति इस समस्या को और जटिल बनाती है। स्वच्छ भारत मिशन के बावजूद, कथनी और करनी में भारी अंतर दिखाई देता है। आपको यह भी साफ़-साफ़ दिखाई दे ही रहा है कि जिन इलाकों में ये सुविधाएँ हैं भी तो वे सब सरकारी जमीन पर अतिक्रमण की श्रेणी में हैं। आशय स्पष्ट है कोई निगम निकाय यह ज़हमत नहीं उठाता कि जन सुविधाओं के लिए सड़क न रोकी जाए। वे तो बस खानापूर्ति में लगे रहते हैं।

राजस्थान में सार्वजनिक शौचालयों की स्थिति दशकों से चिंता का विषय रही है। शहरी और ग्रामीण दोनों क्षेत्रों में शौचालयों की कमी और उनकी खराब रखरखाव व्यवस्था आम लोगों के लिए परेशानी का कारण बनी हुई है। स्वच्छ भारत मिशन, जो 2014 में शुरू किया गया, ने ग्रामीण और शहरी



राम निवास बैरवा

1960 के दशक में डी.सी.एस. ग्रुप की तरफ से श्री राम फर्टिलाइजर एण्ड केमिकलस नाम से कोटा में बड़ी औद्योगिक इकाई लगाई जाने के पहले कोटा ‘कोटा डोरिया’ साड़ियों और ‘कोटा स्टोन’ के नाम से विख्यात था। लेकिन श्री राम फर्टिलाइजर एण्ड केमिकल के बाद इस्टर्नटेशन लिमिटेड सोवियत संघ के सहयोग से केन्द्रीय सरकार का बड़ा उद्योग लगाने के बाद कानपुर के जे.के. ग्रुप ने जे. के. सिंथेटिक लिमिटेड नाम से कई नायलोन फैक्टियाँ लगाईं जिनमें 10 हजार से ज्यादा मजदूर काम करते थे। साथ ही, ओरिएण्टल पॉवर केबल्स

क्षेत्रों में शौचालय निर्माण को बढ़ावा देने का लक्ष्य रखा था। इस मिशन के तहत राजस्थान में कई शौचालयों का निर्माण हुआ, लेकिन आंकड़े और जमीनी हकीकत में बड़ा अंतर है। नेशनल सैपल सर्वे ऑफिस (2016) के अनुसार, राजस्थान में कई नए बने शौचालयों का उपयोग नहीं हो रहा, क्योंकि उनमें पानी की सुविधा, सफाई व्यवस्था, या उचित रखरखाव का अभाव है। यह स्थिति न केवल स्वच्छता को प्रभावित करती है, बल्कि स्वास्थ्य और सामाजिक समस्याओं को भी जन्म देती है। शहरी क्षेत्रों में, जहां जनसंख्या घनत्व अधिक है, सार्वजनिक शौचालयों की स्थिति और भी बदतर है। जयपुर, जोधपुर, उदयपुर जैसे बड़े शहरों में कुछ स्थानों पर सामुदायिक शौचालय बनाए गए हैं, लेकिन इनमें से अधिकांश या तो बंद पड़े हैं या उनकी हालत इतनी खराब है कि लोग इनका उपयोग करने से कतराते हैं। उदाहरण के लिए, मिहिजाम जैसे क्षेत्रों में बने सामुदायिक शौचालयों पर ताले लटके हुए हैं, और पानी की कमी के कारण वे बेकार साबित हो रहे हैं। यह स्थिति स्वच्छ भारत मिशन के दावों को खोखला साबित करती है।

ग्रामीण क्षेत्रों में भी स्थिति कुछ खास बेहतर नहीं है। ग्राम पंचायतों को सामुदायिक शौचालयों के निर्माण और रखरखाव की ज़िम्मेदारी दी गई है, लेकिन निधि की कमी, जागरूकता का अभाव, और प्रशासनिक उदासीनता के कारण ये प्रयास असफल हो रहे हैं। कई गांवों में शौचालय बनाए तो गए, लेकिन उनकी सफाई और रखरखाव की कमी व्यवस्था नहीं है। इससे ग्रामीणों, विशेषकर महिलाओं और बच्चों को खुले में शौच करने की मजबूरी बनी हुई है। स्कूलों और कॉलेजों में शौचालयों की स्थिति भी चिंताजनक है। शिक्षा का अधिकार अधिनियम (2009) के तहत प्रत्येक स्कूल में लडूकियाँ और लडूकों के लिए अलग-अलग शौचालयों की व्यवस्था अनिवार्य है, लेकिन राजस्थान के कई स्कूलों में यह नियम लागू नहीं हो पाया है। कई स्कूलों में शौचालयों में पानी की कमी, साबुन, या सफाई एजेंटों का अभाव, और नियमित सफाई की कमी देखी गई है। यह स्थिति विशेष रूप से छात्राओं के लिए हानिकारक है। बिहार के समस्तपुर

जिले में एक स्कूल में बच्चों को शौचालय और नालियों की सफाई करने के लिए मजबूर किया गया, जो राजस्थान के कई स्कूलों में भी देखा जा सकता है। कार्यालयों और सरकारी दफ्तरों में भी शौचालयों की स्थिति कोई खास बेहतर नहीं है। कई सरकारी कार्यालयों और आंगणतुकों की ज़रूरतों के अनुपात में नहीं है। सुप्रीम कोर्ट ने हाल ही में (जनवरी 2025) देश भर के न्यायालय परिसरों में पुरुषों, महिलाओं, विकलांगों, और ट्रांसजेंडर व्यक्तियों के लिए अलग-अलग शौचालयों की व्यवस्था करने का आदेश दिया है, जो यह दर्शाता है कि स्वच्छता को मौलिक अधिकार के रूप में मान्यता दी गई है। लेकिन राजस्थान में इस तरह के निर्देशों का पालन कितना हो रहा है, यह एक बड़ा सवाल है।

कई अध्ययनों ने बताया है कि शौचालयों की कमी के कारण महिलाओं और लडूकियों को यौन हिंसा का खतरा बढ़ जाता है। इसके अलावा, गर्भवती महिलाओं के लिए भारतीय शैली के शौचालयों का उपयोग करना असुविधाजनक और असुरक्षित हो सकता है। हालांकि कुछ विशेषज्ञों का मानना ​​है कि उकड़ू बैठने की स्थिति गर्भावस्था में फायदेमंद हो सकती है, लेकिन सार्वजनिक शौचालयों की गंदगी और असुरक्षा इस लाभ को नकार देती है। विकलांगों के लिए शौचालय सुविधाएँ लगभग न के बराबर हैं। कथनी और करनी में अंतर राजस्थान में स्वच्छता के क्षेत्र में सबसे बड़ी बाधा है। स्वच्छ भारत मिशन के तहत बड़े-बड़े दावे किए गए, लेकिन जमीनी स्तर पर कार्यान्वयन में कमी साफ़ दिखाई देती है। कई शौचालय बनाए गए, लेकिन उनके उपयोग की स्थिति, रखरखाव, और पानी की उपलब्धता पर ध्यान नहीं दिया गया। यह स्थिति नगरीय और ग्रामीण स्थाय संस्थाओं की उदासीनता को दर्शाती है। नगर पालिकाएं और ग्राम पंचायतें शौचालयों के निर्माण और रखरखाव के लिए जिम्मेदार हैं, लेकिन उनके कमी, प्रशिक्षित कर्मचारियों की अनुपस्थिति, और निगरानी की कमी के कारण ये संस्थाएं अपनी जिम्मेदारी ठीक से नहीं निभा पा रही हैं। पेयजल की व्यवस्था भी सार्वजनिक शौचालयों की स्थिति से

कर पाते उसके पहले ही जे.केसिंथेटिक्स को बंद करना पड़ गया। बहुत बड़ा औद्योगिक कोटा शहर औद्योगिक रूप से उजाड़ होने की स्थिति में पहुँच गया। इस्टर्नटेशन भी बंद कर दी गई। केवल श्री राम फर्टिलाइजरस बची और चम्पल फर्टिलाइजर नाम से नया खाद कारखाना लगा है।

उल्लेखनीय है कि कोटा में लगभग सभी तरह से बिजली का उत्पादन किया जाता है पन बिजली घर भी है, थर्मल पॉवर भी है, परमाणु बिजली घर भी है तो गैस से भी बिजली पैदा की जाती है, सोलर का घरेलू उत्पादन भी होता है लेकिन पवन चक्कियाँ भी मिल जायेगी। जे.के. सिंथेटिक्स के बंद होने और अपनी औद्योगिक बरबादी के बाद कोटा में कोचिंग का एक नया व्यवसाय शुरू किया गया जो पिछले तीस वर्षों में सबसे ज्यादा डॉक्टर, इंजीनियर, आई.ए.एस. देने वाला शहर बन गया है। आज की तारीख में कोटा में लाखों विद्यार्थी जेईई और नीट-पी.जी. की कोचिंग लेते हैं जिससे कोटा भारत की कोचिंग केपीटल बन गया है। कोटा किसी की बदनियती के बावजूद जिंद

चूरू शहर में भरे बरसाती पानी से आमजन व छात्र परेशान

बरसात के पानी की निकासी के अभाव में शहर में जगह-जगह भरे गंदे पानी से आमजन का हाल बेहाल है



बरसात के पानी की निकासी के अभाव में चूरू शहर में जगह-जगह पानी भरा हुआ है।

दिनों से भरे बरसाती पानी से सबसे ज्यादा परेशानी विद्यार्थियों को हो रही है। विद्यार्थी इस दो फीट गहरे पानी से होकर महाविद्यालय में प्रवेश करते हैं

और कई छात्र-छात्राएं इस बड़े नाले में गिरकर चोटिल हो गये हैं। ठीक ऐसा

गहराई से जुड़ी हुई है। बिना पानी के शौचालय बेकार हैं। राजस्थान, जहां पानी की कमी पहले से ही एक बड़ी समस्या है, वहां शौचालयों में नियमित जल आपूर्ति सुनिश्चित करना एक चुनौती है। कई शौचालयों में हैडपंप या टैंकर के भरोसे पानी की व्यवस्था की जाती है, लेकिन यह अनियमित और अपर्याप्त है। विदेशों में, जैसे जर्मनी और ऑस्ट्रेलिया में, शौचालयों में पानी की आपूर्ति के लिए उन्नत तकनीकों का उपयोग किया जाता है, जैसे रेनवाटर हावैस्टिंग और रिसाइक्लिड वाटर सिस्टम। राजस्थान में भी ऐसी तकनीकों को अपनाने की जरूरत है, विशेष रूप से ग्रामीण क्षेत्रों में जहां पानी की कमी गंभीर है।

इस संदर्भ में, बिंदेश्वरी पाठक जैसे समाज सुधारकों का योगदान प्रेरणादायक है। बिंदेश्वरी पाठक, जिन्होंने सुलभ इंटरनेशनल की स्थापना की, ने भारत में स्वच्छता के क्षेत्र में क्रांतिकारी बदलाव लाए। उनके द्वारा शुरू किए गए सुलभ शौचालय परिसरों ने न केवल स्वच्छता को बढ़ावा दिया, बल्कि सामाजिक समावेशिता और महिलाओं की गरिमा को भी प्राथमिकता दी। राजस्थान में भी ऐसे प्रयासों की आवश्यकता है, जहां निजी और सरकारी क्षेत्र मिलकर स्वच्छता के लिए दीर्घकालिक समाधान ढूंढ सकें। पाठक का मॉडल, जिसमें कम लागत वाले, पर्यावरण-अनुकूल शौचालयों का निर्माण और सामुदायिक भागीदारी पर जोर दिया गया, राजस्थान के लिए एक रोडमैप हो सकता है। प्रधानमंत्री नरेंद्र मोदी ने स्वच्छ भारत मिशन के तहत शौचालय निर्माण को प्राथमिकता दी, लेकिन कचरा संग्रह और प्रबंधन की तरह शौचालयों के रखरखाव और स्वच्छता के लिए कोई स्पष्ट नीति लागू नहीं की गई। कचरा प्रबंधन के लिए सॉलिड वेस्ट मैनेजमेंट रूल्स (2016) जैसे नियम बनाए गए, लेकिन शौचालयों के रखरखाव और निगरानी के लिए ऐसी कोई व्यापक नीति नहीं है। यदि सरकार राजमार्गों, स्कूलों, और सार्वजनिक स्थानों पर शौचालयों के लिए नियमित निगरानी समितियों का गठन करे, और स्थानीय निकायों को जवाबदेह बनाए, तो स्थिति में सुधार हो सकता है। इसके अलावा, स्वच्छता कर्मचारियों के लिए बेहतर प्रशिक्षण

—राजेन्द्र मोहन शर्मा,
वरिष्ठ साहित्यकार, शिक्षाविद् और चिन्तक

कोटा जिन्दा है : टाटा जिन्दा रहेगा

टाटा परिवार भारत का राष्ट्रीय औद्योगिक घराना है। जो सवा 150 सालों से भी ज्यादा समय से भारत के राष्ट्रीय उद्योगों की श्रृंखला लगाता जा रहा है। टाटा घराना व्यापारिक घराना ही नहीं है। वह विशिष्ट औद्योगिक उत्पादनों के कारखानों का भी संचालन करता रहा है। इंडियन एयरलाइंस जो मूलतः टाटा की ही टाटा एयरलाइंस थी, भारत सरकार द्वारा बेची जाने पर टाटा ने ही फिर से उसे खरीद लिया। यह महंगा सौदा था।

बीमार हवाई जहाजों के लिए दौंव लगाना था, अन्यथा अम्बानी या अडानी भी इंडियन एयरलाइंस को ले सकते थे। अडानी मूलतः ठेकेदार व्यापार ही है जो सभी सरकारी प्रतिष्ठानों को किराये पर लेकर चलता है। उसने कोई उद्योग नहीं लगाये है। चूंकि कई हवाई अड्डों के रखरखाव का ठेका अडानी ने प्राप्त कर लिये है, इंडियन एयरलाइंस को भी अपने अधीन करने का शायद विचार कर रहा हो। इसीलिए अहमदाबाद में इंडियन एयरलाइंस के हवाई जहाज दुर्घटनाग्रस्त हो जाने और लगभग तीन सौ लोगों के मारे जाने के बाद आये

दिन समाचारों में इंडियन एयरलाइंस के विमानों की खामियों को लेकर समाचार छपवाये जा रहे हैं।

अहमदाबाद हादसा के पीछे कई कारण हो सकते हैं। अहमदाबाद हवाई अड्डे का रखरखाव भी अडानी के पास है। गुजरात वैसे भी व्यापारिक पूंजीपतियों और राजनीतिक पार्टियों- नेताओं की साठगांठ की प्रयोगशाला है। कहीं इस प्रयोगशाला में टाटा पर तो कोई परीक्षण नहीं किया जा रहा है?

एक बीमार एयरलाइंस से सम्भाल कर फिर से सक्षम बनाने से पहले ही कहीं उसे अडानी के हाथों में लेने के प्रयोग तो नहीं किये जा रहे हैं? अगर इंडियन एयरलाइंस को इसी तरह से नुकसान पहुँचाया जाता रहा हो तो भी सम्भवतः टाटा इंडियन एयरलाइंस को खरबों का घाटा होने के बाद भी नहीं बेचेगा। खुद टाटा ही उसे चलायेगा चाहे पुराने विमानों को जमीन पर ले आना पड़े.और नये विमान खरीद कर बेहतर सेवायें देनी पड़ें। किसी की बदनियती से बिछाये जाने वालें काटों के बावजूद टाटा जिंदा रहेगा जैसे कोटा नहीं मरा।

— राम निवास बैरवा,
पूर्व क्षेत्रीय भविष्य निधि आयुक्त

चूरू शहर में भरे बरसाती पानी से आमजन व छात्र परेशान

बरसात के पानी की निकासी के अभाव में शहर में जगह-जगह भरे गंदे पानी से आमजन का हाल बेहाल है



बरसात के पानी की निकासी के अभाव में चूरू शहर में जगह-जगह पानी भरा हुआ है।

दिनों से भरे बरसाती पानी से सबसे ज्यादा परेशानी विद्यार्थियों को हो रही है। विद्यार्थी इस दो फीट गहरे पानी से होकर महाविद्यालय में प्रवेश करते हैं

और कई छात्र-छात्राएं इस बड़े नाले में गिरकर चोटिल हो गये हैं। ठीक ऐसा

- लोगों का घरों से बाहर निकलना भी दुर्लभ हो रहा है. वाहन चालकों व विद्यार्थियों को काफी मुश्किलों का सामना करना पड़ रहा है
- लोहिया कॉलेज के आगे दो फीट पक पानी भरा हुआ है

ही हाल भरतिया अस्पताल, पुराने कलेक्ट्रेट के सामने, चान्दी चौक क्षेत्र सहित शहर के अनेक स्थानों पर है। शहरवासियों ने बताया कि यदि समय रहते हुए प्रशासन इसका समाधान नहीं करेगा, तो इसके नतीजे और बुरे होंगे।

स्वनिधि योजना का अधिक से अधिक उठाएँ लाभ

भरतपुर (निस)। राज्य सरकार द्वारा असंगठित क्षेत्र के श्रमिकों यथा गिग वर्कर्स, ट्रांसपोर्ट वर्कर्स, भवन निर्माण श्रमिक, होकर्स, सफाई श्रमिक, रेगपिकर्स,दस्ताकार, आदि की आर्थिक स्थिति सुधारने के लिए मुख्यमंत्री स्वनिधि योजना लागू की गयी है। जिसके तहत लोगों को बिना गारंटी का 10 हजार रुपये का ऋण मात्र 7 प्रतिशत ब्याज पर उपलब्ध करवाया जा रहा है। आयुक्त नगर निगम श्रवण विश्नोई ने बताया कि योजना में आवेदन के लिए तीन दस्तावेज आवश्यक होंगे। जिनमें जनाधार कार्ड, जनाधार से जुड़ा हुआ मोबाईल नम्बर एवं बैंक पास बुक की फोटोप्रति आवश्यक रूप से साथ लानी होगी। उन्होंने बताया कि इस श्रेणी के श्रमिक दस्तावेजों के साथ किसी भी ई-मित्र पर जाकर आवेदन कर सकता है या वह नगर निगम कार्यालय के कमरा नं0 5 में भी आकर आवेदन कर सकता है। उन्होंने बताया कि योजना में आवेदन के लिए नगर निगम कार्यालय में 20 जुलाई तक लगातार कैम्प लगाया जा रहा है। कैम्प में भी योजना के लिए आवेदन कर सकते हैं जिसका कोई शुल्क नहीं लगेगा।

बयाना उप जिला अस्पताल में जेबकट गिरोह सक्रिय

बयाना भरतपुर (निस)। उप जिला अस्पताल में इन दिनों जेबकट गिरोह सक्रिय नजर आ रहा है। शुक्रवार दोपहर एक बड़ी वारदात को अंजाम देते हुए शांतिर बदमाशों ने अस्पताल परिसर में दवा वितरण केंद्र पर लाइन में खड़े एक बुजुर्ग की जेब से 40 हजार रुपये पार कर लिए। घटना के बाद से अस्पताल में मरीजों और तीमारदारों में दहशत का माहौल है। जानकारी के अनुसार, शेरगढ़ निवासी हरि सिंह जाटव (50) अपने 10 वर्षीय बीमार पोते मनु को इलाज के लिए शुक्रवार दोपहर करीब 12३30 बजे अस्पताल आए थे। डॉक्टर को दिखाने के बाद वह दवा लेने के लिए दवा वितरण केंद्र पर लाइन में खड़े थे। इसी दौरान भीड़ का फायदा उठाकर किसी अज्ञात बदमाश ने उनकी जेब में रखे 40 हजार रुपये निकाल लिए। हरि सिंह ने बताया कि यह राशि

सुरक्षित प्रवास की जानकारी दी

करौली, (निंस्.) डांग विकास संस्थान करौली द्वारा मंडरावल तहसील के गांव मनाखुर मे प्रवास पूर्व प्रशिक्षण शुक्रवार को रखा गया। जिसमे डांग विकास संस्थान के कार्यक्रम समन्वयक राजेश शर्मा द्वारा सुरक्षित प्रवास की जानकारी सभी सहभागियों को दी। कार्यक्रम समन्वयक राजेश शर्मा ने बताया कि डांग विकास संस्थान विगत कईवर्षों से श्रमिको, विधवा महिला एवं गरीब व वंचित परिवारो के लिए कार्य कर रही है। प्रशिक्षण में प्रवास पूर्व आवश्यक जानकारी ,सतर्कता,सुरक्षित प्रवास एवं कार्यस्थल पर चिन्तितयों व सुरक्षा के साथ-साथ केन्द्र व राज्य सरकार द्वारा संचालित सामाजिक सुरक्षा

योजनाओं की पात्रता,आवश्यक दस्तावेज, लाभ के बारे में उपस्थित ग्रामीणो को बताया गया। डांग विकास संस्थान की नीत् चुतुवेदी द्वारा प्रधानमंत्री विश्वकर्मा योजना, बीओसीडब्ल्यू, मुख्यमंत्री आयुष्मान आरोग्य योजना,पालनहार योजना आदि योजनाओं को विस्तृत जानकारी दी गई। श्रीमती ज्योति शर्मा ने मजदूर हेल्पलाईन नम्बर की जानकारी दी एवं प्रशिक्षण पक्षत आईईसी सामग्री का वितरण किया गया। प्रशिक्षण में डांग विकास संस्थान के कार्यक्रम समन्वयक राजेश शर्मा एवं जिला समन्वयक श्रीमती ज्योति शर्मा के साथ डांग विकास संस्थान की टीम उपस्थित रही।

भरतपुर में बिजलीघर पर हुआ बीईएसएल की जनसुनवाई का आयोजन

भरतपुर (निस)। भरतपुर में बिजलीघर चौराहा स्थित सब-डिविजनल कार्यालय पर शुक्रवार को भरतपुर इलेक्ट्रिसिटी सर्विसेज लिमिटेड द्वारा जनसुनवाई का आयोजन किया गया। जिसमें बिजली से संबंधित उपभोक्ताओं की समस्याओं को सुना गया। बीईएसएल के मुख्य कार्यकारी अधिकारी आकाश सक्सेना ने जानकारी देते हुए बताया कि जनसुनवाई में भरतपुर शहर के मात्र 17 उपभोक्ता ही अपनी शिकायतें लेकर पहुंचे। अधिकांश उपभोक्ताओं ने विद्युत बिल में किरत करवाने, पुराने कनेक्शन कटवाने तथा विद्युत खंभे को स्थानांतरित कराने संबंधी समस्याएं रखीं। उन्होंने बताया कि प्राप्त 17 में से 11 शिकायतों का समाधान मौके पर ही कर दिया गया, जबकि कुछ कार्य तकनीकी प्रक्रिया के कारण 7 से 10 दिनों के भीतर पूर्ण किए जा सकेंगे।

कृषि महाविद्यालय कुम्हेर में विश्व जनसंख्या दिवस मनाया

भरतपुर (निस)। कृषि महाविद्यालय कुम्हेर में शुक्रवार को विश्व जनसंख्या दिवस के अवसर पर एक संगोष्ठी का आयोजन किया गया। इस अवसर पर महाविद्यालय के डीन डॉ. उदय भान सिंह ने कहा कि भारत वर्ष 2023 में चीन को पीछे छोड़कर विश्व का सबसे अधिक जनसंख्या वाला देश बन गया है। उन्होंने बताया कि भले ही वर्तमान में देश की जनसंख्या वृद्धि दर धीमी हुई है, लेकिन बड़ी जनसंख्या के आधार के चलते अनेक सामाजिक और आर्थिक चुनौतियाँ अभी भी विद्यमान हैं।

डॉ. सिंह ने कहा कि अत्यधिक जनसंख्या के कारण स्वास्थ्य सेवाओं पर दबाव बना रहता है, संसाधनों की सीमितता के कारण सभी तक गुणवत्तापूर्ण शिक्षा पहुँचना कठिन हो गया है। साथ ही बेरोजगारी, पर्यावरण



कृषि महाविद्यालय कुम्हेर में विश्व जनसंख्या दिवस पर संगोष्ठी आयोजित, जनसंख्या वृद्धि से जुड़ी चुनौतियों पर हुई चर्चा।

प्रदूषण, झुग्गी-बस्तियों का विस्तार, यातायात की असुविधाएँ और सामाजिक-आर्थिक असमानताएँ भी

भरतपुर में श्रीखाटू श्याम बाबा के संकीर्तन में रातभर झूमे लोग



पचौरी डेन्टल क्लीनिक परिसर में श्री खाटू श्याम बाबा के संकीर्तन का आयोजन किया ।

सबका मन मोह लिया।

इन दौरान श्रद्धालुओं ने जमकर नृत्य किया एवं महिलाओं ने भक्ति भाव में भावविभोर होकर नृत्य किया।

जागरण के बाद दूसरे दिन गुरू पूर्णिमा के अवसर सभी श्रद्धालुओं को प्रसादी वितरित की गई। प्रसादी विरण कार्यक्रम में मुख्य अतिथि सांसद

■ श्रद्धालुओं ने भक्ति भावविभोर होकर जमकर किया नृत्य

जगराम धाकड़ सहित पधारे हुए सभी अतिथियों का साफा,दुपट्टा पहनाकर एवं प्रतीक चिन्ह भेंटकर स्वागत सम्मान किया गया । इस अवसर पर शहर अध्यक्ष दयाचन्द पचौरी, बाल कल्याण समिति के पूर्व अध्यक्ष गंगाराम पाराशर, प्रदेश सचिव धर्मेन्द्र शर्मा, पूर्व प्रधान सतीश सोगरवाल, उद्योगपति नवीन पाराशर, डीसीसी उपाध्यक्ष मनोज शर्मा, प्रेम सिंह प्रजापत, माधो शर्मा, बृजमोहन शर्मा, खेमचंद शर्मा, मनोज पंडित, विनोद चौटाला, कौशल किशोर, देवी चरन, देवी प्रसाद, सचिन खेड़ा, विनोद, राम मनोहर शर्मा, खेमचंद शर्मा, रमेश पाठक, मंडल अध्यक्ष गजराज सिंह, प्रवक्ता दिगंबर खटाना, महासचिव शहीद खान, उपेंद्र चंदेला सहित विभिन्न समाजों के श्रद्धालु मौजूद रहे।

रील बनाने पर चिकित्सा अधिकारी कर्मचारी के विरुद्ध होगी कार्यवाही

करौली। करौली सामान्य चिकित्सालय के प्रमुख चिकित्सा अधिकारी ने एक आदेश जारी करते हुए चिकित्सा अधिकारी, कर्मचारीयो को निर्देश दिये है कि वह अस्पताल मे मोबाईल से रील या वीडियो नही बनाये अन्यथा उनके विरुद्ध नियमानुसार कार्यवाही कि जायेगी।

प्रमुख चिकित्सा अधिकारी रामके। मीणा ने कहा कि प्रायः देखने में आया है कि चिकित्सककार्मिक चिकित्सालय में मरीजो के साथ रीलविडियो बनाते है एवं उन्हे सोशल मिडिया पर भी डाल देते है जिससे कई बार चिकित्सालय की छवि भी खराब होती है। अतः सभी को निर्देशित किया जाता है कि मरीजो के साथ किसी भी प्रकार की रीलविडियो ना बनाये और यदि भविष्य में कोई भी चिकित्सककार्मिक ऐसा करते पाया गया तो उसके विरुद्ध नियमानुसार कार्यवाही अमल में लाई जावेगी।

विश्व जनसंख्या दिवस पर विद्यालय में शिविर का आयोजन

भरतपुर (निस)। राजस्थान राज्य विधिक सेवा प्राधिकरण, जयपुर के एक्शन प्लान की अनुपालना में सचिव, जिला विधिक सेवा प्राधिकरण, भरतपुर के द्वारा राजकीय उच्च माध्यमिक विद्यालय, बझामदी, भरतपुर पर विधिक जागरूकता शिविर का आयोजन किया गया।

शिविर में सचिव, जिला विधिक सेवा प्राधिकरण, भरतपुर अनुतोष गुप्ता द्वारा उपस्थित छात्र-छात्राओं को जनसंख्या दिवस पर बाल विवाह अभिशाप एवं उसके दुष्परिणाम, पोक्सो अधिनियम, बच्चों को मैत्रीपूर्ण विधिक सेवा योजना, 2024 योजनाओं, बच्चों का हेल्पलाईन नं. 1098, नालसा के टोल-फ्री राष्ट्रीय विधिक सहायता हेल्पलाईन नं. 15100 के बारे में विस्तृत जानकारी प्रदान की गई। साथ ही महिलाओं का कार्यस्थल पर लैंगिक उत्पीड़न (निवारण, प्रतिपेध और प्रतिरोध) अधिनियम, 2013, विधिक सहायता, नालसा थीम सॉन, साइबर क्राइम, बाल श्रम, घरेलू हिंसा, दहेज



राजकीय उच्च माध्यमिक विद्यालय, बझामदी, भरतपुर पर विधिक जागरूकता शिविर का आयोजन किया

प्रथा, निःशुल्क विधिक सहायता, कानूनी प्रक्रिया, महिला सशक्तिकरण, धना लाइसेंस वाहन न चलाना, टैफिक नियम, राजस्थान पीडित प्रतिकर स्कीम आदि के बारे में जानकारी प्रदान की गई। साथ ही छात्र-छात्राओं को उनके उज्जवल भविष्य के बारे में बताया एवं उनकी समस्याओं का निराकरण किया। शिविर में विद्यालय के प्रधानाचार्य डॉ. अशोक द्वारा सभी का धन्यवाद ज्ञापित किया गया। यह विज्ञित आमजन से संबंधित है। अतः आपसे अपेक्षा है कि इस सूचना को इलेक्ट्रॉनिक एवं प्रिन्ट मीडिया में प्रकाशित करावे ताकि छात्र-छात्राओं को उनके उज्जवल भविष्य के बारे में बताया एवं उनकी समस्याओं का निराकरण किया। शिविर में विद्यालय

रुदावल तहसील बचाओ संघर्ष समिति की बैठक आयोजित

■ रुदावल तहसील को पूर्व तहसील में विलय करने पर दी उग्र आंदोलन की चेतावनी। क्षेत्रीय विधायक एवं तहसीलदार को सीएम के नाम सौंपा जापन।

) में विलय किए जाने की मंशा है, जो कि न्याय संगत नहीं है। तहसील रुदावल को विलय करने से क्षेत्रीय लोगों को काफी समस्याओं का सामना करना पड़ेगा। साथ ही अधिक समय एवं धन का भी व्यय होना तय है। राज्य सरकार द्वारा रुदावल में करोड़ों रुपये खर्च कर तहसील भवन निर्मित किया हुआ है। जहां तहसीलदार द्वारा सुचारू रूप से भूमि सम्बंधित कार्य सम्पादित किए जाते हैं व आस-पास के क्षेत्र के लोग भूमि सम्बंधित कार्यों को सहजता के साथ कर पा रहे हैं। बैठक में वक्ताओं ने कहा कि रुदावल तहसील के खत्म होने से उन्हें भारी नुकसान होगा।

तहसील का दर्जा दिलाने के लिए क्षेत्रवासियों ने लंबे समय तक संघर्ष कर धरना-प्रदर्शन भी किए थे। इस मौके पर पूर्व भाजपा जिलाध्यक्ष ऋषि बंसल, संयोजक अर्जुन पहलवान, पूर्व संसद भीमसिंह, पूरन सिंह, व्यापार संघ अध्यक्ष खेमचंद बंसल, महामंत्री विजय गर्ग, मनोज शुक्ला, रामदास शर्मा, सुरेश सोनी, मदन मोहन भण्डारी, कमल सिंह, लोकेंद्र मुर्रिका, कुमरपाल, रामसिंह, यादवार, विक्रम चौहान, हेमलता, डोडीराम, जजवीर, श्रीभान, किशन सिंह, रामेंद्र, तोताराम, उदयधान, दिलीप, हंसा बरोदा आदि मौजूद थे।

तहसील बचाओ संघर्ष समिति के पदाधिकारियों ने बयाना विधायक डॉ. ऋतु बनावत व तहसीलदार जयप्रकाश शर्मा को सीएम भजनलाल शर्मा के नाम जापन सौंपकर रुदावल तहसील को यथावत रखने की मांग रखी। जिस पर विधायक बनावत ने सीएम से मुलाकात कर रुदावल तहसील को यथावत रखने का भरोसा दिया। विधायक ने बताया कि पिछले दिनों आमजन की मांग को ध्यान में रखते हुए उन्होंने सीएम को पत्र

आधा दर्जन टचयूबवैल से विद्युत केबल चोरी

नदबई भरतपुर (निस)। नदबई क्षेत्र के गांव कबई में देरा अज्ञात बदमाश, बेछोफ... करीब आधा दर्जन लोगों के टचयूबवैल का ताला तोड़ते हुए विद्युत केबल चोरी कर ले गए। ग्रामीणों की सूचना पर पुलिस ने मौके पर जांच पडताल करते हुए अज्ञात बदमाशों का सुराग लगाने का प्रयास किया। लेकिन, पुलिस को सफलता नहीं मिल सकी। बाद में कबई निवासी उदय सिंह पुत्र दुण्डाराम ने अज्ञात बदमाशों के खिलाफ पुलिस में मामला दर्ज कराया। पुलिस सूत्रों की मानें तो पीड़ित उदयसिंह पुत्र दुण्डाराम सहित शिवसिंह पुत्र मांगीलाल, किशनसिंह पुत्र मानसिंह, महेन्द्र सिंह पुत्र रामजीलाल, रामदयाल सिंह पुत्र रामहेत व सुरेंद्र सिंह पुत्र तेजसिंह के अलग-अलग टचयूबवैल से अज्ञात चोर, विद्युत केबल चोरी कर ले गए। सुबह खेत पर कार्य करने दौरान पीड़ित को टचयूबवैल का ताला टूटा मिलने व केबल चोरी होने पर, पीड़ित ने पुलिस को सूचना दी।

सार-समाचार विधायक व समाज सेवी का किया स्वागत



करौली, (निंस्.) करौली के निकट गांव टोके ग्राम पंचायत तुलसीपुरा में 12 गांव की अथाई वाले हनुमान मंदिर से टोके नंदी बाबा के स्थान व फुलेकी झोपड़ी से परीता तक सड़क स्वीकृत करने पर करौली विधायक दर्शन सिंह गुर्जर और भाजपा के वरिष्ठ नेता समाजसेवी सतवीर चंदीला का 12 ग्राम की अथाई पर साफा माला पहनाकर स्वागत किया गया। इस दौरान गांव के विकास के लिए तन,मन,धन से ग्रामीणों का साथ देने का दोनों नेताओं द्वारा गांव की जनता को आश्वासन दिया गया इस अवसर पर देवनारायण कमेट्री के अध्यक्ष सुबेदार वीरेंद्र सिंह, महाराज जिंद, रामचरण, शीशराम, तुलसीपुरा सरपंच रामवीर, राम सिंह, सिरमौर, जय सिंह, भाजपा के वरिष्ठ कार्यकर्ता के के सारस्वत और गांव के पंच पटेल मौजूद थे।

सामूहिक विवाह सम्मेलन के प्रचार में माली समाज की सक्रिय भागीदारी

करौली, (निंस्.) जिला मुख्यालय स्थित महात्मा ज्योतिबा फुले विकास संस्थान छात्रावास परिसर में आगामी देवउठनी एकादशी 2 नवंबर को माली समाज का सातवां सामूहिक विवाह सम्मेलन आयोजित किया जाएगा। सम्मेलन में अधिक से अधिक विवाह योग्य जोड़ों के पंजीयन के लिए प्रचार प्रसार ग्रामीण क्षेत्रों में सम्मेलन पदाधिकारियों द्वारा किया जा रहा है सम्मेलन समिति पदाधिकारी कल्याणलाल गोपाध्यक्ष,सह संयोजक शिवचरण, मेंबर प्यारेलाल डायरेक्टर, किरोड़ी माली,जगन्नाथ सरपंच, प्रवक्ता गोपाल माली एवं हेमराज टेंट वाले सहित समाज के प्रतिनिधि विभिन्न गांवों में पहुंच रहे हैं और समाज के लोगों से अधिक से अधिक जोड़ों के पंजीयन हेतु अपील कर रहे हैं और साथ ही छात्रावास निर्माण के लिए तन,मन,धन से सहयोग की अपील की जा रही है सम्मेलन की प्रचार सामग्री अटा,अस्थल, कुडगांव,सपोटरा,अमरगढ़, मोतीपुरा,अंडेल, रामउतरा, बाजना बड़ा-छोटा,आडाडूार, गैरई, चैनपुर, बर्रिया, गोपालगढ़, बाजितपुर, महमदपुर, डफलपुर आदि गांव में पहुंचकर वितरित की गई इस दौरान ग्रामीणों ने प्रचार सामग्री वितरण में उत्साहपूर्वक सहयोग किया।

शिविरों में आमजन को राज्य सरकार की योजनाओं से किया जा रहा है लाभान्वित

करौली, (निंस्.) नोडल अधिकारी एवं अतिरिक्त जिला कलेक्टर हेमराज परिसवाल ने बताया कि आज ब्लॉक करौली में कैलादेवी व लौहरा, ब्लॉक मासलपुर में सीलौती, उपखंड टोडाभीम में भनकपुरा, भजेडा व धवान, उपखंड

पश्चिम मध्य रेल

भारत संघ के राष्ट्रपति के लिए एवं उनकी और से वरि. में. सं. एवं दू. सं. इंजी. (सिंगल एवं दूर संवा.) पश्चिम मध्य रेलवे, कोटा मंडल, निम्नलिखित कार्यों, KOTA/S&T/Tel/ 2025/04 & KOTA/S&T/Tel/2025/05 के लिये निर्धारित ई-निविदा आमंत्रित करते हैं

टेण्डर खुलने की तारीख एवं समय 04.08.2025 को 15:00 बजे हैं। इस निविदा के लिये किसी भी तरह के मैन्युअल प्रस्तावों की अनुमति नहीं है और किसी भी तरह के प्रात मैन्युअल प्रस्ताव को नजरअंदाज कर दिया जायेगा।

क्र.सं.-1- टेण्डर सं.: कोटा/एसएण्डटी/टेली/2025/05, कार्य का नाम: श्रौविजन ऑफ वीएचएफ कम्युनिकेशन (25 वाट) कम हेडिंग रिफॉर्डर फेसिलिटी टेट कोटा- रणथाम्बे एंड कोटा-बस्सी बैरिताल सेक्शन (32 स्टेशन) ऑफ कोटा डिवीजन पश्चिम मध्य रेलवे, कार्य की अनुमानित लागत: ₹ 1,56,87,179.12, टेण्डर फार्म की कीमत- नगण्य, बयाना राशि: ₹ 2,28,500.00, कार्य समाप्ति अवधि: 12 माह, टेण्डर जमा करने आखिरी तारीख एवं समय: दिनांक 04.08.2025 को 15:00 बजे तक, क्र.सं.-2- टेण्डर सं.: कोटा/एसएण्डटी/टेली/2025/04, कार्य का नाम: रिप्लेसमेंट ऑफ कोटा डिवीजन पश्चिम मध्य रेलवे, कार्य की अनुमानित लागत: ₹ 2,68,12,210.12, टेण्डर फार्म की कीमत- नगण्य, बयाना राशि: ₹ 2,84,100.00, कार्य समाप्ति अवधि: 12 माह, टेण्डर जमा करने आखिरी तारीख एवं समय: दिनांक 04.08.2025 को 15:00 बजे तक।

नोट: पूर्ण विवरण वेबसाइट <http://www.ireps.gov.in> पर उपलब्ध की गई है। निविदा/वेलीदाताओं के पास कक्षा III डिजिटल हस्ताक्षर प्रमाणपत्र होना आवश्यक है और आई.आर.ई.पी.एस पोर्टल पर रजिस्टर होना चाहिये। केवल पंजीकृत निविदा/वेलीदाताओं ई-टेण्डरिंग पर भाग ले सकते हैं। सभी आवश्यक दस्तावेज ई-निविदा में भाग लेने के समय में उपलब्ध किया जाना चाहिये। पंजीकृत निविदा एवं GSTIN रजिस्टर होना चाहिये। (हस्ता.)

वरि. में. सं. एवं दू. सं. इंजी. (समन्वय पश्चिम मध्य रेलवे, कोटा)

स्वच्छ भारत अभियान एक कदम स्वच्छता की ओर

कार्यालय पुलिस अधीक्षक, जिला करौली (राज.)

क्रमांक:-व-15()सामा./घोडा/2024-25/6891-6930

दिनांक: 11.07.2025

खुली निविदा सूचना

जिला पुलिस करौली के चुडसवार शाखा पुलिस लाईन करौली के सरकारी घोडो 06 हेतु सूखा घास 180 क्वंटल (वर्ष 2025-26 के लिए) क्रय करने के लिए एक वर्ष की अवधि के लिये दरे अनुमोदित किये जाने हेतु निविदाएं आमंत्रित की गई है। निविदाएं दिनांक 30.07.2025 को 2.00 PM तक स्वीकार की जा कर उसी दिनांक 30.07.2025 को 3.00 बजे समस्त निविदादाताओं के समक्ष खोली जावेगी।

क्र.सं.	नाम सामान/कार्य का विवरण	अनुमानित राशि	अमानत राशि	निविदा फार्म शुल्क	निविदा खोलने की तिथि
1	सूखा घास	3,00,000	6,000/-	200/-	30.07.2025

शर्तें:-

1. निविदा फार्म व शर्तें दिनांक 30.07.2025 तक कार्यालय समय में 01.00 पी.एम. तक 200/- रुपये का डी.डी./नकद/पोस्टल आर्डर जमा करवाकर कार्यालय से प्राप्त किये जा सकते है।

2. सभी दरे समस्त प्रकार के कर्ों सहित होनी चाहिए।

3. सशर्त निविदाएं स्वीकार नहीं की जावेगी।

4. सूखा घास की आपूर्ति पुलिस लाईन करौली में करनी होगी।

5. निविदा दाता फर्म रजिस्टर्ड होना अनिवार्य हैं।

6. मांग के अनुसार नियत समय पर सूखा घास की पूर्ति की जावेगी।

7. सूखा घास की गुणवत्ता उच्च कोटि की होगी जिसकी जांच करवायी जाकर एवं इस कार्यालय द्वारा गठित कमटी द्वारा गुणवत्ता एवं मापतौल की रिपोर्ट के आधार पर राशि का भुगतान किया जावेगा।

जिला पुलिस अधीक्षक

करौली

‘राजस्थान पर्यटन विभाग शुरू करेगा राज्य पर्यटन पुरस्कार’

आउटलुक भारतीय जिम्मेदार पर्यटन राज्य पुरस्कार राजस्थान - 2०25 के तीसरे संस्करण का आयोजन

जयपुर। उप मुख्यमंत्री एवं पर्यटन मंत्री दिया कुमारी ने कहा है कि राजस्थान में पर्यटन विभाग की ओर से राज्य पर्यटन पुरस्कार शुरू किए जाएंगे। जिसमें पर्यटन के क्षेत्र में अच्छा काम करने वालों को पुरस्कृत किया जाएगा। उन्होंने कहा कि राजस्थान में टूरिज्म पॉलिसी, टूरिज्म यूनित पॉलिसी, फिल्म पॉलिसी की तरह रेयॉन्सीबल टूरिज्म पॉलिसी बनाने की सम्भावना पर काम किया जाएगा।



आउटलुक भारतीय जिम्मेदार पर्यटन राज्य पुरस्कार आयोजन के अवसर पर उप मुख्यमंत्री दिया कुमारी का सम्मान किया

और वृशों को बचाने के लिए अपनी दिनचर्या में छोटे-छोटे बदलाव लाने होंगे।

दिया कुमारी ने कहा कि राजस्थान की पहचान पर्यटन से गहराई से जुड़ी हुई है। उन्होंने कहा कि हम इस जिम्मेदारी पर गर्व से सम्मान करते हैं। उन्होंने कहा कि 2024 में, राजस्थान ने 23 करोड़ से ज्यादा घरेलू यात्रियों और 21 लाख विदेशी पर्यटकों का राजस्थान

■ **दिया कुमारी ने कहा राज्य में पर्यावरण संरक्षण व पर्यटन विकास को लेकर सरकार की प्रतिबद्धता है**

समय की आवश्यकता है।

दिया कुमारी ने कहा कि राजस्थान में हर किले का जीर्णोद्धार, हर सड़क का निर्माण और हर सांस्कृतिक स्थल का प्रचार-प्रसार करना लक्ष्य है। उन्होंने कहा कि हमें राजस्थान में विश्वस्तरीय, पर्यावरण के प्रति संवेदनशील और सांस्कृतिक रूप से संरक्षित बुनियादी ढाँचा तैयार करना है। इस वर्ष के बजट में 5,000 करोड़ का पर्यटन अवसंरचना और क्षमता निर्माण कोष की व्यवस्था की है।महिलाओं के नेतृत्व वाले विकास के प्रति हमारी प्रतिबद्धता है। जिसके अनुरूप, हम पर्यटन में महिलाओं की भूमिका का विस्तार कर रहे हैं।

डीएनए रिपोर्ट और परिस्थितिजन्य साक्ष्य के आधार पर दो हत्यारों को उम्रकैद

जयपुर। अतिरिक्त सत्र न्यायालय क्रम-7 महानगर प्रथम ने मंदिर में रहकर देखरेख करने वाले व्यक्ति की हत्या करने वाले दो अभियुक्तों सुरेन्द्र सिंह और गोकुल मेहरा को उम्रकैद की सजा सुनाई है। इसके साथ ही अदालत ने प्रत्येक अभियुक्त पर साठ हजार रुपए का जुर्माना भी लगाया है। पीठासीन अधिकारी रविबाला सिंह ने अपने आदेश में कहा कि भले ही घटना को कोई चश्मदीद गवाह नहीं है, लेकिन डीएनए रिपोर्ट और परिस्थितिजन्य साक्ष्य से साबित है कि अभियुक्तों ने यह अपराध किया है। दूसरे अभियुक्त के कब्जे से बरामद मोबाइल में घटनास्थल के फोटो मिले हैं। जिसमें मृतक रस्सी से बंधा हुआ है। परीक्षण में आया कि यह फोटो घटना की रात करीब



भारतीय जनता पार्टी के प्रदेश अध्यक्ष मदन राठौड़ ने शुक्रवार को नई दिल्ली प्रवास के दौरान रक्षामंत्री राजनाथ सिंह से शिष्टाचार भेंट की और उन्हें जन्मदिन की हार्दिक शुभकामनाएं दीं। राठौड़ ने इस अवसर पर सिंह के दीर्घायु और स्वस्थ जीवन की कामना की। इसके साथ ही राठौड़ ने राष्ट्रीय महिला आयोग की अध्यक्ष विजय ताई राहटकर से भी नई दिल्ली में शिष्टाचार भेंट की।

गोविंद देवजी मंदिर में शिव गायत्री महायज्ञ कल

जयपुर। सावन के पहले सोमवार की पूर्व संध्या पर आराध्य देव गोविंददेवजी मंदिर में महंत अंजन कुमार गोस्वामी के सान्निध्य में रविवार सुबह आठ से दस बजे तक शिव गायत्री महायज्ञ का आयोजन किया जाएगा। मंदिर के सेवाधिकारी मानस गोस्वामी ने बताया कि यज्ञ पूर्णताथ निशुल्क है। किसी भी तरह के सामान लाने की आवश्यकता नहीं है। यज्ञ में सभी को आहूतियां प्रदान करने का अवसर मिलेगा। यज्ञ के निर्धारित समय सुबह आठ बजे यज्ञशाला में स्थान ग्रहण करने वाले श्रद्धालुओं को उपहार स्वरूप पौधा दिया जाएगा। सभी श्रद्धालुओं सावन में भोलेनाथ को अर्पित करने के लिए शालिकुंज हरिद्वार में 98 साल से प्रज्ज्वलित अखंड ज्योति से होने वाले यज्ञ की भस्म भी दी जाएगी।

शुक्रवार को किरण पथ मानसरोवर स्थित वेदमाता गायत्री वेदना निवारण केन्द्र में गायत्री परिवार राजस्थान के प्रभारी ओमपंकज अग्रवाल ने आयोजन के पोस्टर का विमोचन किया।

■ **बजट घोषणा 2025 ठेका कर्मचारियों के लिए की गई घोषणा को लागू नहीं करने पर कर्मचारी महासंघ एकीकृत ने जताई कड़ी नाराजगी**

प्रक्रिया प्रारंभ की गई।

इसके विपरीत ठेकेदारों द्वारा कई वर्षों से सेवाएं दे रहे ठेका कर्मचारियों को सेवा से बाहर का रास्ता दिखाया जा रहा है, जिससे कार्य बाधित हो रहा है तथा ठेका कर्मचारियों में भारी असंतोष फैल रहा है।

सरकार की घोषणा के बावजूद विभागों में उच्चाधिकारियों द्वारा कार्मिक विभाग से मांगी जा रही सूचना को शून्य बताकर इन कर्मचारियों के नियोजन को रोकने का प्रयास किया जा रहा है जो कि पूर्णताथ गलत है। जिसके कारण उक्त कर्मचारियों के समक्ष रोजगार का संकट उत्पन्न हो रहा है।

देवनानी जायेंगे मध्यप्रदेश, आध्यात्मिक स्थलों का करेंगे दर्शन

जयपुर। विधानसभा अध्यक्ष वासुदेव देवनानी 13 जुलाई को मध्यप्रदेश जायेंगे। देवनानी 13 से 15 जुलाई तक मध्यप्रदेश की तीन दिवसीय यात्रा पर रहेंगे। देवनानी इस यात्रा के दौरान भोपाल, इन्दौर, आगर मालवा और खान्डवा जिलों में जायेंगे।विधानसभा अध्यक्ष वासुदेव देवनानी 14 जुलाई को भोपाल विधान सभा में राज्यों के विधान मण्डलों की समिति प्रणाली की समीक्षा करेंगे। उल्लेखनीय है कि लोकसभा अध्यक्ष ओम बिरला ने देश के विधान मण्डलों की समितियों की सुदृढता की समीक्षा के लिए सात विधान सभा अध्यक्षों की एक समिति का गठन किया है। देवनानी इस समिति के सदस्य है। यह समिति देश के विभिन्न राज्यों की विधान सभाओं में गठित समितियों का तुलनात्मक अध्ययन कर विधान सभा समितियों की सुदृढता के लिए एक रिपोर्ट तैयार करेंगी। इस समिति में राजस्थान विधान सभा के साथ मध्यप्रदेश, पश्चिम बंगाल, उत्तर प्रदेश, सिक्किम, हिमाचल प्रदेश और ओडिसा विधान सभा के अध्यक्ष भी शामिल है। यह समिति रिपोर्ट को लोकसभा अध्यक्ष को प्रस्तुत करेंगी। विधानसभा अध्यक्ष वासुदेव देवनानी 13 जुलाई को इन्दौर से वायुयान द्वारा जयपुर लौटने का कार्यक्रम है।

- विधान मण्डलों की समिति प्रणाली की समीक्षा बैठक में लेंगे भाग**
- देवनानी 13 से 15 जुलाई तक मध्यप्रदेश की तीन दिवसीय यात्रा पर रहेंगे**

में इन्दौर नगर निगम द्वारा संचालित स्वच्छता एवं कचरा प्रबंधन योजना के तहत की गई व्यवस्था का मौके पर जाकर अवलोकन करेंगे। विधानसभा अध्यक्ष वासुदेव देवनानी मध्यप्रदेश यात्रा के दौरान महाकाल मंदिर, बगलामुखी मंदिर और ओमकारेश्वर मंदिर जायेंगे। देवनानी मंदिरों में दर्शन और पूजा करके प्रदेश की खुशहाली की कामना करेंगे। देवनानी पवित्र नदी नर्बदा की भी पूजा अर्चना करेंगे। इस तीन दिवसीय यात्रा के लिए देवनानी रविवार को प्रातः जयपुर से वायुयान द्वारा इन्दौर के लिए रवाना होंगे। देवनानी का 15 जुलाई को इन्दौर से वायुयान द्वारा जयपुर लौटने का कार्यक्रम है।

वाहन चुराने वाला चोर गिरफ्तार

जयपुर। गलता गेट थाना पुलिस ने कार्रवाई करते हुए दुपहिया वाहन चुराने वाले एक शातिर वाहन चोर को पकड़ा है और उसके पास से चुराई गई एक बाइक बरामद की है। फ़िल्हाल आरोपित से पूछताछ की जा रही है। पुलिस उपायुक्त जयपुर उत्तर राशि डोगरा ड्य़डी ने बताया कि गलता गेट थाना पुलिस ने कार्रवाई करते हुए दुपहिया वाहन चुराने वाले 26 वर्षीय सोहेल निवासी जयसिंह पुरा खर जयपुर को गिरफ्तार किया है।

जवाहर कला केन्द्र के नटराज थियेटर फेस्टिवल का शुभारंभ

जयपुर। जवाहर कला केन्द्र की ओर से आयोजित नटराज महोत्सव का शुक्रवार को भव्य शुभारंभ हुआ। केन्द्र की अतिरिक्त महानिदेशक अन्वका मीणा ने नटराज की मूर्ति को पुष्प अर्पित कर और दीप जलाकर महोत्सव का उद्घाटन किया। इस दौरान जेके की वरिष्ठ लेखा अधिकारी बिंदु भोभरिया, कंसल्टेंट प्रोग्रामिंग मैनेजर डॉ. चंद्रदीप हाड़ा अन्य प्रशासनिक अधिकारी, फेस्टिवल क्यूरेटर योगेन्द्र सिंह परमार, निर्देशक और अभिनेता गोपाल दत्त व अन्य कलाकार मौजूद रहे।

महोत्सव के पहले दिन गोपाल दत्त के निर्देशन में और करो थिएटर नामक प्रस्तुति हुई। यह प्रस्तुति एक संगीतमयी सफरनामा है। ख़ैर-मज़दम हाजरीन गीत गाते हुए कलाकार मंच पर आते हैं और सभी का अभिवादन करते हैं। तालियों की गड़गड़ाहट के साथ कला प्रेमी गोपाल दत्त और साथी कलाकारों का स्वागत करते हैं।

थिएटर प्रस्तुतियों में गाए जाने वाले गीतों को संजोकर गोपाल दत्त

- गोपाल दत्त ने अनोखे अंदाज में सजाया थिएटर परफॉर्मेंस में गुंजने वाले गीतों का गुलदस्ता**
- आज शाम 7:00 बजे सौरभ नायर के निर्देशन में खेला जाएगा नाटक गोल्डन जुबली**

ने यह सुरीला गुलदस्ता तैयार किया है।

उन्होंने बताया कि राजस्थान में पहली बार यह प्रस्तुति हुई है। दो साल पहले उन्हें यह प्रेरणा मिली कि नाटकों में गाए गए गीतों को संजोया जाए। यह सुरीला ताना बाना ही और करो थिएटर के रूप में सामने आया जिसमें गोपाल दत्त ने पनएसडी में पढ़ाई से लेकर अब तक लगभग 15 से 20 साल के दौरान किए गए नाटकों के गीतों को संकलित किया गया।

30 साल की उम्र हो गई, टूटी-फूटी कमर हो गई, ना नौकरी-ना छोकरी-ना गाड़ी-ना घर, और करो थिएटर, प्रस्तुति का शीर्षक इसी गीत से लिया गया है जिसमें एक रंगकर्मी की जिंदगी को हास्यात्मक व्यंग्य के

रूप में व्यक्त किया गया है। गोपाल दत्त का मानना है कि इन पंक्तियों में ही युवा रंगकर्मियों के लिए सबसे बड़ा संदेश छिपा हुआ है कि रंगकर्मी एक साधना है जिसमें मुकाम हासिल करने के लिए बहुत संघर्ष, त्याग और समर्पण के साथ आगे बढ़ना पड़ता है। जीवन के अलग-अलग रंगों को व्यक्त करने वाले ऐसे ही 8 से 10 गीतों को गोपाल दत्त व साथी कलाकारों ने अपने अनोखे अंदाज में प्रस्तुत किया। साथी कलाकारों में शांतनु हेरलेकर और सिद्धार्थ पडियार शामिल रहे।

गौरतलब है कि नटराज महोत्सव के दूसरे दिन शनिवार शाम 7:00 बजे सौरभ नायर के निर्देशन में नाटक गोल्डन जुबली का मंचन किया जाएगा।

जयपुर।जयपुर मेट्रो-द्वितीय की जिला व सेशन न्यायाधीश ने एक महत्वपूर्ण फैसले में कहा है कि माता-पिता के बीच में विवाह विच्छेद यानि तलाक होने के बाद भी संतानों के संबंध उनसे खत्म नहीं होते। कोर्ट ने मृतक की नाबालिग बेटी और मां को प्रथम श्रेणी का उत्तराधिकारी मानते हुए दोनों के उत्तराधिकारी प्रमाण पत्र जारी करने के लिए कहा है। कोर्ट ने कहा कि हिन्दू उत्तराधिकार अधिनियम।1956की धारा8के तहत बेटी और माता को प्रथम श्रेणी का उत्तराधिकारी माना है।

डोजे रीटा तेजपाल ने यह आदेश पहली पत्नी के जरिए दायर नाबालिग।14साल की बेटी के उत्तराधिकार प्रार्थना पत्र पर दिया। वहीं कोर्ट ने दूसरी पत्नी को यह कहते हुए उत्तराधिकारी नहीं माना कि बिना सात फेरे और वैवाहिक रस्मों के हुई शादी वैध नहीं मान सकते। मामले से जुड़े अधिवक्ता सुधीर शुक्ला ने बताया कि प्रार्थिका की मां का।7मई, 2006को हिंदू रीति-रिवाजों के साथ रोशनलाल सैनी के साथ शादी हुई थी। इस दौरान प्रार्थिका का जन्म हुआ। वहीं5मार्च2०18को उसके माता-पिता का विवाह-विच्छेद हो गया,वह

अपनी मां के साथ रहती है। उसके पिता की बीएसएनएल की सेवा में रहते हुए29अप्रैल2021को मृत्यु हो गई। उसके पिता की मां ने भी पारिवारिक पेंशन,प्रेत्युटी,इंश्योरेंस सहित अन्य सेवा परिलाभ के लिए खुद को वारिस बताते हुए राशि उसे देने का आग्रह किया है। इसलिए उसे विधि क वारिस मानकर मृतक पिता की संपत्ति सहित अन्य राशि दिलवाई जाए। जवाब में मृतक की मां ने कहा कि प्रार्थिका की माता ने विवाह विच्छेद के समय ही एक मुश्त भरण-पोषण राशि ले ली। अब उसका मृतक की संपत्ति में कोई अधिकार नहीं है।

वहीं दूसरी पत्नी ने कहा कि उसकी शादी21अप्रैल2021को हुई थी। पति की शादी के8दिन बाद ही हुई मौत होने पर वह एकमात्र वारिस है। वह सभी सेवा परिलाभ की अधिकारी है। लेकिन कोर्ट के समक्ष पेश साक्ष्य से साबित हुआ कि दूसरी शादी के दौरान ना वैवाहिक रस्में हुई और ना ही फेरे। वहीं दूसरी पत्नी की दिमागी हालत भी सही नहीं थी। कोर्ट ने माना कि दूसरी शादी को हिन्दू रीति-रिवाज के तहत वैध नहीं मान सकते। उसका कोई विधि क उत्तराधिकार नहीं है।

भाजपा नेताओं ने दिया एकता और अखंडता का संदेश

जयपुर। जहां एक ओर देश को तोड़ने की साजिशें की जा रही हैं,वहीं दूसरी ओर प्रवासी संघ राजस्थान विंग के प्रदेश संयोजक भीम सिंह कासनिया एवं राजस्थान नाथ समाज के प्रदेश अध्यक्ष जगदीश योगी की ओर से भाजपा प्रदेश अध्यक्ष मदन राठौड़ एवं विधायक विराटनगर कुलदीप धनकड़ के जन्मदिवस को (अभिर्नंदन समारोह) एक यादगार दिन के रूप में मनयते हुए आयोजकों ने समाज में एकता और अखंडता का अद्भुत संदेश दिया। कार्यक्रम में विभिन्न सामाजिक, धार्मिक एवं राजनीतिक क्षेत्रों से जुड़े गणमान्य व्यक्तियों ने भाग लिया और दोनों नेताओं को शुभकामनाएं दीं। इस समारोह में नगरीय विकास मंत्री झाबर सिंह खरॉ ने प्रधानमंत्री नरेंद्र मोदी के "एक भारत, श्रेष्ठ भारत" की सोच को आगे बढ़ाते हुए अत्यंत प्रेरणादायक उद्धोषण देते हुए कहा कि जब सभी प्रदेशों के लोग एक-दूसरे का सम्मान करेंगे, परस्पर सांस्कृतिक गौरव साझा करेंगे और एक परिवार की तरह एकजुट रहेंगे। तभी एक भारत का सपना साकार होगा। नगरीय विकास मंत्री ने आग्रह किया कि वे अपने-अपने राज्यों में राजस्थान के निवासियों को परिवार का हिस्सा मानकर सहयोग करें।

- विकसित राष्ट्र की परिकल्पना साकार करने के लिए जनसंख्या नियंत्रण बेहद जरूरी : चिकित्सा मंत्री**

है। उन्होंने कहा कि विकसित राष्ट्र की परिकल्पना साकार करने में जनसंख्या नियंत्रण की अहम भूमिका है।

चिकित्सा मंत्री शुक्रवार को विश्व जनसंख्या दिवस के अवसर पर राजस्थान इंटरनेशनल सेंटर के सभागार में आयोजित राज्य स्तरीय सम्मान समारोह को मुख्य अतिथि के रूप में सम्बोधित कर रहे थे। उन्होंने कहा कि बढ़ती जनसंख्या के कारण प्रकृति का संतुलन निरन्तर बिगड़ता जा रहा है। जनसंख्या वृद्धि से



परिवार कल्याण के क्षेत्र में उत्कृष्ट सेवाओं के लिए संस्थाओं एवं कार्मिकों को सम्मानित किया।

प्राकृतिक संसाधनों जैसे जल, पर्यावरण आदि की उपलब्धता कम हो रही है। 3इसी का परिणाम है कि पिछले कुछ वर्षों में प्राकृतिक आपदाएं तेजी से बढ़ी हैं। सभी के साझा प्रयासों से जनसंख्या को नियंत्रित किया जा सकता है।

खॉवसर ने कहा कि संस्थागत प्रसव, मातृ एवं शिशु मृत्यु दर, टीकाकरण, चिकित्सा संस्थानों की

उपलब्धता सहित कई ऐसे मानक हैं, जिनमें राजस्थान का प्रदर्शन बेहतरीन रहा है। उन्होंने कहा कि परिवार कल्याण के क्षेत्र में स्वास्थ्य सेवाओं को बेहतर बनाने की दृष्टि से मा वाउचर योजना प्रारम्भ की गई है। योजना के लागू होने से गर्भस्थ शिशु एवं गर्भावस्था में गर्भवती महिला की समुचित देखभाल हो रही है।

अस्पताल में डिलीवरी के दौरान किडनी में कट लगने से प्रसूता की मौत का आरोप

दोषी डॉक्टरों के विरुद्ध मुकदमा दर्ज करवाने एवं पीड़ित परिवार को मुआवजा दिये जाने की मांग

झालावाड़, (निर्स)। झालावाड़ के जनाना हॉस्पिटल में लापरवाही के मामले लगातार बढ़ते जा रहे हैं, लापरवाही के आरोपों के चलते यहां कई बार हंगामे हो जाते हैं। ऐसा ही एक और मामला सामने आया है, जिसमें एक प्रसूता की मौत हो गई, जिसकी डिलीवरी झालावाड़ के जनाना अस्पताल में संपन्न हुई थी। बाद में प्रसूता को एसआरजी अस्पताल शिफ्ट कर दिया गया, जहां भी उसकी हालत लगातार बिगड़ती गई और आखिरकार उसको कोटा रैफर कर दिया गया, कोटा में भी लगभग आठ दिन चले उपचार के पश्चात प्रसूता की मौत हो गई। डॉक्टरों ने परिजनों को बताया कि डिलीवरी में ऑपरेशन के दौरान प्रसूता की किडनी में कट लग गया था।

- प्रसूता की डिलीवरी झालावाड़ के जनाना अस्पताल में संपन्न हुई थी, बाद में प्रसूता को एसआरजी अस्पताल शिफ्ट कर दिया गया, जहां से उसको कोटा रैफर कर दिया गया था
- कोटा में आठ दिन चले उपचार के पश्चात प्रसूता की मौत हो गई, डॉक्टरों ने परिजनों को बताया कि डिलीवरी में ऑपरेशन के दौरान प्रसूता की किडनी में कट लग गया था

दर्ज करवाया जाए एवं पीड़ित परिवार को मुआवजा दिया जाए। झालावाड़ अस्पताल की मोचरी के बाहर प्रदर्शन कर रहे महिला के परिजनों एवं अन्य लोगों ने बताया कि झालरापाटन के गिंदौर निवासी हीरालाल की पुत्री प्रियंका को डिलीवरी के लिए झालावाड़ के जनाना अस्पताल में गत 27 जून को दाखिल करवाया गया था, जहां डिलीवरी के तीन दिन बाद जब

विवाहिता को पेशाब आना बंद हो गया तो उसको चिकित्सकों ने एसआरजी अस्पताल शिफ्ट कर दिया। वहां पर भी चिकित्सकों ने ना तो कोई ठोस जवाब दिया, ना ही परेशानी बताई, ऐसे में जब तीन दिन पश्चात भी विवाहिता की हालत में सुधार नहीं आया तो चिकित्सकों ने उसको कोटा रैफर कर दिया, जिसके बाद विवाहिता को उसके परिजन कोटा

मेडिकल कॉलेज ले गए, जहां पर इलाज के दौरान डॉक्टरों ने बताया कि महिला के डिलीवरी ऑपरेशन के दौरान उसकी किडनी में कट लग गया था, जिसके चलते उसकी हालत लगातार बिगड़ गई और आखिरकार उसकी मौत हो गई। प्रियंका की मौत के पश्चात परिजन उसके शव को अपने साथ लेकर झालावाड़ के एस आर जी अस्पताल पहुंचे तथा शव को मोचरी में रखवाया, जहां प्रियंका के शव का पोस्टमार्टम किया गया। मामले की जानकारी मिलने पर अस्पताल परिसर में काफी सारे लोग एकत्रित हो गए, जिनके द्वारा नारेबाजी करते हुए दोषी डॉक्टरों के विरुद्ध कार्रवाई की मांग की मांग की। प्रदर्शन करने वाले लोगों का कहना था कि जिन डॉक्टरों की लापरवाही के चलते प्रियंका की जान गई, उनके विरुद्ध मामला दर्ज किया

जाना चाहिए। साथ ही प्रदर्शनकारियों द्वारा पीड़ित परिवार को 50 लाख रुपए मुआवजे एवं मृतक महिला के बच्चों के पालन पोषण की जिम्मेदारी सरकार द्वारा वहन किए जाने की भी मांग की गई। अस्पताल में पहुंचकर पुलिस और प्रशासन के अधिकारियों ने समझाइश का प्रयास किया, किंतु प्रदर्शनकारी नहीं माने तथा वह बाद में झालावाड़ के मिनि सचिवालय पहुंचे, जहां कलेक्टर कार्यालय के सामने धरना लगाकर नारेबाजी की। लगभग दो घंटे तक प्रदर्शनकारी वहां बैठे रहे, इस दौरान बड़ी तादाद में पुलिस का जाब्ता भी मौजूद रहा। बाद में प्रदर्शनकारियों को जिला कलेक्टर द्वारा समझाइश की जाकर नियमानुसार कार्रवाई का आश्वासन दिया गया, जिसके बाद प्रदर्शनकारी मौके से हटे और पोस्टमार्टम की कार्यवाही पर सहमत दी।

खाद्य सुरक्षा व रसद विभाग की टीम ने 1268 लीटर फ्रूट ड्रिंक सीज़ किया

डीडवाना, (निर्स)। डीडवाना जिला कलेक्टर डॉ. महेंद्र खड़गावत के निर्देश पर “शुद्ध आहार –मिलावट पर वार” अभियान चलाया जा रहा है। इसके तहत शुक्रवार को कुचामन सिटी में खाद्य सुरक्षा व रसद विभाग ने संयुक्त कार्रवाई करते हुए 1268 लीटर फ्रूट ड्रिंक को सीज कर दिया। साथ ही गोदाम का लाइसेंस व रजिस्ट्रेशन नहीं होने के कारण गोदाम को भी सील कर दिया।

चिकित्सा एवं स्वास्थ्य अधिकारी डॉ. नरेंद्र चौधरी ने बताया कि आमजन को शुद्ध एवं गुणवत्तापूर्ण खाद्य सामग्री उपलब्ध करवाये जाने के लिए जारी “शुद्ध आहार-मिलावट पर वार” अभियान के अंतर्गत शुक्रवार को जिला रसद अधिकारी उपेंद्र ढाका व खाद्य सुरक्षा अधिकारी बाबूलाल ने कुचामन क्षेत्र के गोपालपुरा में फ्रूट ड्रिंक के एक गोदाम का निरीक्षण किया गया, जहां मौके पर खाद्य लाइसेंस व रजिस्ट्रेशन नहीं पाया गया। इसके अलावा फ्रूट ड्रिंक मैगो (इंडो नेचुरल) भी अमानक के संदेह में पाया गया, जिसके बाद फ्रूट ड्रिंक के सैपल लेकर 1268 लीटर को मौके पर ही सीज कर दिया गया। साथ ही गोदाम का लाइसेंस व रजिस्ट्रेशन नहीं होने के कारण गोदाम को भी सील



कुचामन सिटी में खाद्य सुरक्षा व रसद विभाग ने गोदाम सील किया।

किया गया। उन्होंने बताया कि फ्रूट ड्रिंक के सैपल को जांच के प्रयोगशाला में भिजवाया गया है। जांच रिपोर्ट प्राप्त होने के बाद खाद्य सुरक्षा मानक अधिनियम 2006 के तहत कार्रवाई की जाएगी। चिकित्सा एवं स्वास्थ्य अधिकारी

डॉ. नरेंद्र चौधरी ने उपभोक्ताओं से अपील की है कि वे केवल लाइसेंसधारी या विश्वसनीय विक्रेताओं से ही खाद्य सामग्री खरीदे तथा पैक खाद्य सामग्री पर पैकेजिंग दिनांक व उपयोग दिनांक देखकर ही खरीदें।

केन्द्रीय मंत्री शेखावत ने ऋषिराज सिंह को श्रद्धांजलि दी



पाली, (नि.सं.)। केन्द्रीय संस्कृति एवं पर्यटन मंत्री गजेन्द्र सिंह शेखावत शुक्रवार को पाली के खिवादी गांव पहुंचे और चुरू में एयर फोर्स के फ़ाइटर् जेट जगुआर एयरक्राफ्ट हादसे में शहीद हुए वीर सपूत प्लाइट लिफ्टेंट्रेंट ऋषिराज

सिंह देवड़ा को श्रद्धासुमन अर्पित किए। केन्द्रीय संस्कृति एवं पर्यटन मंत्री गजेन्द्र सिंह शेखावत ने शहीद को पुष्पांजलि करने के बाद पिता जसवंत सिंह देवड़ा को गले लगाया और वीर पुत्र की शहादत पर नमन किया। ढाढस

बंधाया। इस दौरान पशु पालन डेयरी गोपालन मंत्री जोरामाम कुमावत, सुनील भंडारी, पाली डेयरी के चेयरमैन प्रताप सिंह बौधिया, जगत सिंह सिंदरू सहित अनेक पदाधिकारी व जनप्रतिनिधि मौजूद रहे।

मकान का ताला तोड़ जेवररात व नकदी चोरी

उदयपुर, (निर्स)। शहर के सविना थाना क्षेत्र में स्थित सूने मकान का चोर ताला तोड़कर नकदी व जेवररात चुरा ले गए। पुलिस से प्राप्त जानकारी के अनुसार पीड़ित राजेन्द्र पुत्र दुर्गाशंकर त्रिवेदी निवासी चित्रकूट विहार हिरणमगरी सेक्टर 14 ने अज्ञात चोर के खिलाफ प्रकरण दर्ज करवाया।

उसने बताया कि एक जुलाई को मकान पर ताला लगा कर मैं परिवार सहित सूरत चला गया था। इस दौरान काम करने वाली रमिला के पास मकान की चाबी थी। चार जुलाई को पड़ोसी ने मकान का ताला टूटा होने एवं चोरी होने की सूचना दी।

उसने बताया कि लौटने पर घर आए तो ताला टूटा हुआ था एवं सामान बिखरा पड़ा था। इस पर पुलिस को प्रकरण दर्ज करवाया। चोरी गए सोने-चांदी के जेवररात व नकदी व सामान की बाद में सूची देने की रिपोर्ट दी है, जिसकी जांच हेड कांस्टेबल हितेन्द्रसिंह कर रहे हैं।

गांव धांधेला की ओर जाने वाले मुख्य मार्ग पर जलभराव से परेशानी

छात्र-छात्राओं और रोजमर्रा काम पर जाने वाले नागरिकों को गंदे पानी से होकर गुजरना पड़ रहा है

पाटन, (निर्स)। धांधेला बाईपास रोड से गांव धांधेला की ओर जाने वाले मुख्य मार्ग पर भारी जलभराव ने राहगीरों की

- स्थानीय लोगों ने प्रशासन से जल्दी ही सड़क की मरम्मत व जल निकासी की व्यवस्था सुनिश्चित करने की मांग की

परेशानी बढ़ा दी है। खासकर स्कूली छात्र-छात्राओं और रोजमर्रा काम पर जाने वाले नागरिकों को प्रतिदिन गंदे पानी से होकर गुजरना पड़ रहा है।

स्थानीय निवासी कृष्ण कुमार सैनी ने बताया कि सड़क निर्माण कार्य के दौरान ठेकेदारों द्वारा उचित ढलान और जल निकासी की व्यवस्था नहीं की गई, जिसके

चलते बरसात का पानी सड़क पर ही एकत्रित हो जाता है। उन्होंने बताया, सड़क पर मानो झील बन गई हो। लोग जान जोखिम में डालकर गंदे पानी से होकर आने-जाने को मजबूर हैं। सैनी ने यह भी बताया कि इस समस्या को लेकर पूर्व में कई बार प्रशासन को अवगत कराया जा चुका है, लेकिन अब तक कोई ठोस कार्रवाई नहीं की गई। परिणामस्वरूप आमजन को लगातार परेशानी झेलनी पड़ रही है। धांधेला के फूलचंद कपड़ा वाले,बंटी सैनी, विनोद कुमार सैनी, विजेन्द्र शर्मा का कहना है कि यदि शीघ्र समाधान नहीं किया गया, तो वे उग्र आंदोलन का रास्ता अपनाने को मजबूर होंगे। स्थानीय लोगों ने प्रशासन से जल्द से जल्द सड़क की मरम्मत व जल निकासी की व्यवस्था सुनिश्चित करने की मांग की है, ताकि बरसात के मौसम में आमजन को राहत मिल सके।



गांव धांधेला की ओर जाने वाले मुख्य मार्ग पर भारी जलभराव ने राहगीरों की परेशानी बढ़ाई।

जल संसाधन मंत्री ने जन समस्याएं सुनी

अजमेर, (कासं)। जल संसाधन मंत्री एवं पुष्कर विधायक सुरेश सिंह रावत ने शुक्रवार को अपने मुहाम्मी निवास पर आमजन के अभाव-अभियोग (समस्याएं एवं शिकायतें) सुनी। क्षेत्रवासियों ने मंत्री रावत से सीधे संवाद कर अपनी व्यक्तिगत, सामाजिक एवं विभागीय समस्याएं उनके समक्ष रखीं। मंत्री रावत ने संवेदनशीलता के साथ प्रत्येक व्यक्ति की बात को ध्यानपूर्वक सुना और संबंधित विभागों के अधिकारियों से मौके पर ही फोन पर वार्ता कर समाधान हेतु निर्देश जारी किए। उन्होंने स्पष्ट रूप से कहा कि जनता की सेवा ही मेरे जीवन का उद्देश्य है और जनप्रतिनिधि का सबसे बड़ा धर्म यही है कि वह हर जरूरतमंद तक पहुंचे और उसकी पीड़ा को दूर करे। इस जनसुनाव के दौरान पानी, सड़क, बिजली, राजस्व, सामाजिक सुरक्षा पेंशन, विधवा सहायता, पीएम आवास योजना, ग्रामीण विकास, शिक्षा तथा स्वास्थ्य सेवाओं से जुड़ी अनेक समस्याएं सामने आईं। मंत्री रावत ने अधिकारियों को निर्देशित किया कि सभी प्रकरणों का शीघ्र निस्तारण कर आमजन को राहत दी जाए।

मानसिक परेशानी से वृद्ध की मौत का आरोप

उदयपुर, (निर्स)। जमीन को लेकर परेशान करने से वृद्ध की मौत होने पर उसकी पत्नी ने पड़ोसी के खिलाफ परेशान करने से पति की मौत होने का मामला दर्ज करवाया। पुलिस से प्राप्त जानकारी के अनुसार पीड़िता सारा मोती पत्नी अब्बाल अली बोहरा निवासी बस्तीरामजी की बाड़ी धानमण्डी ने आरोपी भेरा डांगी पुत्र रत्ता डांगी निवसी मनवाखेड़ा व साथी के खिलाफ प्रकरण दर्ज करवाया।

उसने बताया कि मेने एकलिंगपुरा में जमीन खरीदी थी। जिसके पिछवाड़े में आरोपी भेरा की जमीन होने से उसने हमें परेशान करना शुरू कर दिया। कुछ समय बाद मैं पति के साथ कुवैत चली गई। वहां से लौटी तो आरोपी ने वापस परेशान करना शुरू कर दिया। इसको लेकर पुलिस थाने में प्रकरण दर्ज करवाया तो आरोपियों के खिलाफ चालान पेश किया। इसके बावजूद आरोपियों ने परेशान करना जारी रखा। जिससे परेशान होकर मानसिक परेशानी के चलते मेरे पति अब्बास अली पुत्र

सैफुद्दीन की अप्रैल 2021 में मृत्यु हो गई। आरोपी द्वारा आए दिन परेशान होने से तनाव में पति की मौत हो गई। इस मामले में हिरणमगरी थाना पुलिस ने प्रकरण दर्ज कर लिया है। जिसकी जांच थाना अधिकारी भरत योगी कर रहे हैं।

हत्या का आरोपी गिरफ्तार : उदयपुर के सायरा थाना पुलिस ने हत्या के मामले में दो माह से फरार आरोपी को गिरफ्तार किया।

प्रकरण के अनुसार पीड़ित ने सात मई को रणछाराम पुत्र धर्मा गमेठी निवासी वागुणी सायरा ने पुलिस थाने में रिपोर्ट दी। जिसमें उसने बताया कि 6 मई रात में मेरे भाई चमनाराम पुत्र धर्मा निवासी वागुणी की रेशमाराम, नगराम व गोपाराम ने मारपीट कर हत्या कर दी। इस मामले में प्रकरण दर्ज होने पर जिला पुलिस अधीक्षक योगेश गोयल के निर्देश पर अतिरिक्त पुलिस अधीक्षक गोपाल स्वरूप मेवाड़ा, पुलिस उप अधीक्षक सूर्यवीरसिंह के सुपरविजन में सायरा थानाधिकारी किशोरसिंह के नेतृत्व में गठित दल ने कार्यवाही करते हुए गोपाराम पुत्र

अरजाम गमेठी निवासी वागुणी सायरा को गिरफ्तार किया। जिससे पूछताछ की जा रही है।

टेक्नोमोटर्स कंपनी के खिलाफ मामला दर्ज : उदयपुर शहर के गोवर्धन विलास थाना पुलिस ने टेक्नो मोटर्स कंपनी के खिलाफ चोरी की कार पीड़ित को बेचने का मामला दर्ज किया।

प्रकरण के अनुसार पीड़ित कार बाजार मालिक हिम्मताराम पुत्र लच्छीराम मेघवाल निवासी संजय नगर सुमेरपुर पाली ने गोवर्धन विलास टेक्नो मोटर्स कंपनी के खिलाफ प्रकरण दर्ज करवाया। जिसमें उसने बताया कि मैं कार बाजार का काम करता हू तथा दो माह पूर्व मैंने एक कार टेक्नो मोटर्स से खरीद कर राजेन्द्र नामक व्यक्ति को बेची थी। एक माह पूर्व उक्त कार दिल्ली सेआई एटीएम कंपनी ने भी पूरी कार्यवाही कर कार बेचने की बात कही। पुलिस ने प्रकरण दर्ज कर लिया है।जिसकी जांच एएसआई देवेन्द्रपुरी कर रहे हैं।

जमीन विवाद में युवक की हत्या, आरोपी गिरफ्तार

जुरहरा/भरतपुर, (निर्स)। डीग जिले के जुरहरा थाना पुलिस ने जमीन विवाद को लेकर हत्या करने वाले आरोपी को पुलिस ने गिरफ्तार कर लिया है। जब मृतक ने अपनी जमीन पर कब्जा करने से आरोपी और उसके परिजनों को रोका तो आरोपी ने कट्टे से फायर कर रहीश के सीने में गोली मार दी और सभी लोग फरार हो गए।

जुरहरा थाना अधिकारी अमित कुमार चौधरी ने बताया कि दो जुलाई शहजाद निवासी खेरावा ने एक एफआईआर दी थी कि गांव के अरबाज, युनुस, मिसरूप, इस्लामी अरफ़ीना, हमीद हमारे खेत पर कब्जा करना चाहते थे। वह कई बार हमारे खेत पर कब्जा करने की कोशिश कर चुके हैं। दो जुलाई को भी सभी ने खेत पर कब्जा करने की कोशिश की थी। जब रहीश ने उन्हें रोकने की कोशिश की तो, वह सभी लोग रहीश से झगड़ने लगे। रहीश खेत पर अकेला था। झगड़े

- कट्टे से सीने में गोली मारी थी, खेत पर कब्जा करने से रोक रहा था युवक

के दौरान अरबाज ने कट्टे से फायर किया, जिसकी गोली सीधे रहीश के सीने में जा लगी।

गोली लगते ही रहीश खेत में गिर गया, जिसके बाद सभी आरोपी मौके से फरार हो गए। घटना के सूचना आसपास काम कर रहे लोगों ने रहीश को दी, जिसके बाद रहीश के परिजन उसे तुरंत अस्पताल लेकर पहुंचे, जहां उसे मृत घोषित कर दिया। मामला दर्ज करने के बाद पुलिस अरबाज की तलाश कर रही थी। अरबाज तब से फरार चल रहा था। आज सूचना मिली थी कि अरबाज अपने घर आया हुआ है, जिसके बाद उसे गिरफ्तार कर लिया गया।

मुख्यमंत्री वृक्षारोपण व चारागाह विकास कार्यक्रम की शुरुआत

तारानगर, (निर्स)। जिला कलेक्टर अभिषेक सुराणा व भाजपा नेता राकेश जांगिड़ ने तारानगर पंचायत समिति की ग्राम पंचायत ढिंगी में “मुख्यमंत्री वृक्षारोपण महाअभियान” के तहत सघन वृक्षारोपण एवं चारागाह विकास कार्यक्रम की शुरुआत की।

सुराणा व जांगिड़ ने ढिंगी के सरपंच प्रतिनिधि संदीपसिंह राठौड़ द्वारा कराए गए विकास कार्य का निरीक्षण किया तथा पंचायत के कायाकल्प, शानदार कार्यों के लिए सरपंच को शुभकामनाएं दी। जांगिड़ ने कहा कि हरियालो राजस्थान-एक पैड़ मां के नाम कार्यक्रम मुख्यमंत्री का महत्वाकांक्षी सोच है। इसी के परिणामस्वरूप हम प्रदेश में ऐतिहासिक वृक्षारोपण कर रिकॉर्ड बनाने की और अग्रसर है। विलुप्त होती जा रही गोचर भूमि के संरक्षण की दिशा में चारागाह विकास कार्यक्रम पर्यावरण संरक्षण, ग्रामीण आजीविका में सुधार तथा पशुपालन विकास के लिए



ग्राम पंचायत ढिंगी में जिला कलेक्टर अभिषेक सुराणा व भाजपा नेता राकेश जांगिड़ ने पौधारोपण किया।

महत्वपूर्ण निर्णय साबित होगा।

जानकारी देते हुए ग्रामवासियों से इस पहल में जुड़कर पर्यावरण संरक्षण करने

हेतु अपील की। इस दौरान जिला परिषद सीईओ श्वेता कोचर, उपखंड अधिकारी

- जिला कलेक्टर ने ग्राम पंचायत ढिंगी के सरपंच प्रतिनिधि संदीपसिंह राठौड़ द्वारा कराए गए विकास कार्यों का निरीक्षण किया
- जिला कलेक्टर ने ग्रामवासियों से इस पहल में जुड़कर पर्यावरण संरक्षण करने हेतु अपील की

राजेन्द्र प्रसाद, विकास अधिकारी, सहायक अभियंता विनोद कुमार धावल, पं.स. सदस्य भूराम, सांगवान, फोरस्टर सुनील बागड़ी, हड़मान, सहित लोग मौजूद रहे।

67 वर्ष की आयु में स्नातकोत्तर की परीक्षा दे रहे विधायक फूलसिंह मीणा

उदयपुर ग्रामीण विधायक फूलसिंह मीणा का शिक्षा के प्रति अनूठा जज्बा

उदयपुर, (निर्स)। उदयपुर जिले के उदयपुर ग्रामीण विधानसभा क्षेत्र से लगातार तीसरी बार निर्वाचित विधायक फूलसिंह मीणा का शिक्षा के प्रति जज्बा अनुकरणीय है। 15 साल की आयु में आर्थिक अभावों के कारण पढ़ाई छोड़ने वाले मीणा ने न केवल अपनी बेटियों की प्रेरणा से दोबारा शिक्षा का दामन थामा, अपितु अपने क्षेत्र की बेटियों के लिए शिक्षा के सबसे बड़े प्रेरणास्त्रोत भी बन कर उभरे हैं।

जनजाति परिवार से आने वाले विधायक फूलसिंह मीणा ने 15 वर्ष की आयु में आर्थिक अभाव एवं संघर्षों के चलते पढ़ाई छोड़ दी थी। बाद में अपनी बेटियों की प्रेरणा और प्रोत्साहन से 40 वर्ष बाद 55 वर्ष की उम्र में पुनः शिक्षा की डगर थामी और बी.ए. की उत्तीर्ण की। इसके बाद

उन्होंने एमए करने की ठानी। वर्तमान में 67 वर्ष की आयु में वे जनार्दनराय नागर राजस्थान विद्यापीठ युनिवर्सिटी से एम.ए. राजनीति विज्ञान में अंतिम वर्ष की परीक्षा दे रहे हैं। विधायक मीणा ने बताया कि उनका सपना पीएचडी की पढ़ाई कर डॉक्टर की उपाधि अपने सैनिक पिता को समर्पित करने का है। विधायक मीणा का यह जज्बा पूरे देश के शिक्षार्थियों के लिए आदर्श है।

उल्लेखनीय है कि विधायक मीणा विधानसभा के स्पीकर पैनल में शामिल हैं और लगातार दूसरी बार विधानसभा की जनजाति कल्याण समिति के सभापति भी हैं। अपनी बेटियों से प्रेरणा पाकर शिक्षा की राह पर अग्रसर हुए विधायक मीणा अब क्षेत्र की बेटियों के लिए शिक्षा के

प्रेरणापुंज बने हुए हैं। विधायक मीणा ने प्रधानमंत्री नरेंद्र मोदी की बेटी बचाओ-बेटी पढ़ाओ योजना से प्रभावित होकर अनूटी पहल की। इसमें वे प्रति वर्ष अपने क्षेत्र की प्रत्येक पंचायत एवं वार्ड से सभी वर्गों की कक्षा 10वीं और कक्षा 12वीं में सर्वाधिक अंक लाने वाली बेटियों को निःशुल्क हवाई यात्रा कराते हैं। विधायक फूलसिंह मीणा ने बताया कि उन्हें अपनी पहल के सार्थक होने पर सुकून महसूस होता है। क्योंकि बालिकाओं में शिक्षा की अलख जोर-शोर से जाग चुकी है, अभिभावक भी बच्चियों को शिक्षा दिलाने के लिए जागरूक हुए हैं। क्षेत्र में हर बार हवाई यात्रा की पात्र छात्राओं की संख्या और उनके प्रतिशत में वृद्धि होती जा रही है।



मुख्यमंत्री भजनलाल शर्मा ने शुक्रवार को राइज़िंग राजस्थान ग्लोबल इन्वेस्टमेंट समिट-2024 के तहत हुए एमओयू के क्रियान्वयन की समीक्षा की। उन्होंने अधिकारियों को निवेश समझौतों की प्रगति के लिए मिशन मोड पर काम करने के निर्देश दिए।

‘चार लाख करोड़ से अधिक के एमओयू की ग्राउण्ड ब्रेकिंग हुई’

मुख्यमंत्री भजनलाल शर्मा ने राइज़िंग राजस्थान 2024 के एमओयू के क्रियान्वयन की समीक्षा की

जयपुर, 11 जुलाई। मुख्यमंत्री भजनलाल शर्मा ने कहा कि राज्य सरकार प्रदेश को ऊर्जा के क्षेत्र में आत्मनिर्भर बनाने के लक्ष्य के साथ कार्य कर रही है। इस लक्ष्य को पूरा करने में “राइज़िंग राजस्थान ग्लोबल इन्वेस्टमेंट समिट” के तहत हुए ऊर्जा क्षेत्र से संबंधित निवेश एमओयू की महत्वपूर्ण भूमिका है। शर्मा शुक्रवार को मुख्यमंत्री निवास पर राइज़िंग राजस्थान ग्लोबल इन्वेस्टमेंट समिट-2024 के तहत हुए एमओयू के क्रियान्वयन की समीक्षा कर रहे थे। उन्होंने अधिकारियों को निवेश समझौतों की प्रगति के लिए मिशन मोड

■ **मुख्यमंत्री ने बैठक में सौर ऊर्जा, कम्प्रेस्ड बायो गैस व बायो फ्यूल प्रोड्यूस की बिन्दुवार विस्तृत समीक्षा की। उन्होंने शेष रहे एमओयू के श्रेणीवार विभाजन के बाद तय समय सीमा में लागू करने के निर्देश दिये।**

पर काम करने के निर्देश दिए। उन्होंने अधिकारियों को निर्देश दिए कि निवेशकों से निरंतर संवाद स्थापित रखें और मॉनिटरिंग करते हुए प्रगति रिपोर्ट प्रस्तुत करें। साथ ही, उन्होंने कहा कि मुख्य सचिव स्तर पर नियमित रूप से अक्षय ऊर्जा से संबंधित एमओयू की समीक्षा की

जाए। मुख्यमंत्री ने बैठक में सौर ऊर्जा, कम्प्रेस्ड बायो गैस व बायो फ्यूल प्रोजेक्ट्स की बिंदुवार विस्तृत समीक्षा की। उन्होंने प्रगतिरत एमओयू के क्रियान्वयन में तेजी लाने एवं शेष रहे एमओयू के श्रेणीवार विभाजन के साथ, तय समय सीमा में धरातल पर लागू करने के संबंध में निर्देश दिए।

उल्लेखनीय है कि मुख्यमंत्री भजनलाल शर्मा की पहल पर ‘राइज़िंग राजस्थान ग्लोबल इन्वेस्टमेंट समिट’ के दौरान हुए एमओयू की समीक्षा के लिए त्रि-स्तरीय व्यवस्था की गई है। जिसके तहत 1 हजार करोड़ रुपये से अधिक राशि वाले एमओयू की समीक्षा प्रतिमाह नियमित रूप से मुख्यमंत्री स्वयं कर रहे हैं। इसके परिणामस्वरूप, राइज़िंग राजस्थान ग्लोबल इन्वेस्टमेंट समिट के तहत हुए 3.5 लाख करोड़ रुपये से अधिक के निवेश समझौतों में से अब तक 4 लाख करोड़ रुपये से अधिक के एमओयू की ग्राउंड ब्रेकिंग हो चुकी है।

खाटूश्यामजी... (प्रथम पृष्ठ का शेष)

ससड़ी पाड़ा सवाईमाधोपुर, राजकुमार पुत्र भगवान सहाय कुमावत निवासी इंटावा धाना रैनवाल और राकेश मीणा पुत्र रामचंद्र निवासी खंडेलसर को गिरफ्तार किया है। वहीं, एक आरोपी दुकानदार मौके से फरार हो गया, जिसकी तलाश जारी है। श्याम बाबा के दर्शन के लिए आए भक्त पीयूष भाटी, निक्की भाटी, लव भाटी और अर्चना भाटी, निवासी आगर मालवा मध्यप्रदेश, के साथ मारपीट की गई। पौडित पक्ष ने थाने में मामला दर्ज करवाया है। बरसात होने पर कच्चे की सड़कें दरिया बन जाती हैं, नालियों से पानी आकर सड़कों पर बहता है, जिससे रास्ता एकदम खराब हो जाता है। अक्सर बारिश से बचने के लिए श्रद्धालु दुकानों में शरण लेते हैं, जिस पर दुकानदार विवाद करने लगते हैं। गत कुछ अरसे से खाटूश्याम जी में श्रद्धालुओं के साथ मारपीट की घटना बढ़ रही है। महिलाओं, बच्चों और बालिकाओं के साथ भी दुर्व्यवहार की कई खबरें सामने आई हैं। इन घटनाओं से श्रद्धालुओं में भय का माहौल बन गया है।

हिमाचल में बारिश से अब तक 9 1 लोगों की मौत, 3 4 अब भी लापता

शिमला, 11 जुलाई। भारी मौसूनी वर्षा के कारण हिमाचल प्रदेश में 9 1 लोगों की मौत हो गई है, जबकि 3 4 लोग अभी भी गायब हैं और 1 3 1 लोग घायल हैं। राज्य आपात क्रिया केन्द्र (एसडिओसी) ने पुष्टि की है कि मंडी सबसे अधिक प्रभावित हुआ है। यहाँ 1 5 लोगों की मृत्यु हुई है और 2 9 0 से

अधिक लोगों को वर्षा प्रभावित क्षेत्र से बचाया गया है। राज्य में अकास्मात बाढ़ की 3 1 घटनाएँ, बादल फटने की 2 2 घटनाएँ और भूस्खलन की 1 7 घटनाएँ दर्ज की गई हैं। इन घटनाओं के कारण राज्य में भारी विनाश हुआ है। घरों, सड़कों और सार्वजनिक आधारभूत संरचना को काफी क्षति पहुँची है। कई जिलों में स्थापित 1 6 राहत शिविरों में

अधिक लोगों को ध्यान में रखते हुए रूस ने यह भी स्वीकार किया है कि यूक्रेन में लड़ाई के लिए अब उच्च तराफ़ कोरिया समेत अन्य देशों के सैनिक भी तैनात हैं। पूरे यूरोप महाद्वीप में सुरक्षा को लेकर डर बढ़ रहा है। जर्मनी ने अपनी सेना को दोमुना करने और उसे मजबूत करने की घोषणा कर दी है। इस समस्त हथियारों की होड़ और व्यापक पैमाने पर टकराव की संभावनाओं के बीच, रूस और पश्चिमी यूरोप के बीच बढ़ते तनाव से यूरोप में शांति का भविष्य खतरे में पड़ता दिख रहा है।

राज्य सरकार... (प्रथम पृष्ठ का शेष)

बेहतररीन काम किया है, लेकिन एसआईटी के मुखिया भर्त रह करने की सिफारिश करने के लिए अधिकृत ही नहीं थे। याचिकाकर्ताओं ने व्यक्तिगत स्वार्थ की पूर्ति के लिए कोर्ट का सहारा लिया है। पहले याचिका दायर की और फिर उसे वापस लेकर नई याचिका पेश कर दी।

सावरकर मानहानि मामले में 24 जुलाई को सुनवाई

पुणे, 11 जुलाई। कांग्रेस नेता राहुल गांधी ने पुणे की एक अदालत में हिंदुत्व विचारक वीडी सावरकर पर अपनी टिप्पणियों से संबंधित मानहानि के एक मामले में खुद को निर्दोष बताया। न्यायिक मजिस्ट्रेट (प्रथम श्रेणी) और विशेष न्यायाधीश (एमपी/एमएलए कोर्ट) अमोल धीराम शिंदे ने वीडी सावरकर के पीते सात्विकी सावरकर की ओर से लगाए गए आरोप पढ़े, जिस पर गांधी ने अपने वकील मिलिंद पवार के माध्यम से खुद को निर्दोष बताया। लोकसभा में विपक्ष के नेता राहुल अदालत में मौजूद नहीं थे और उनके वकील पवार ने अदालत के सामने दोष यूक्रेन में लड़ाई के लिए अब उच्च तराफ़ कोरिया समेत अन्य देशों के सैनिक भी तैनात हैं। पूरे यूरोप महाद्वीप में सुरक्षा को लेकर डर बढ़ रहा है। जर्मनी ने अपनी सेना को दोमुना करने और उसे मजबूत करने की घोषणा कर दी है। इस समस्त हथियारों की होड़ और व्यापक पैमाने पर टकराव की संभावनाओं के बीच, रूस और पश्चिमी यूरोप के बीच बढ़ते तनाव से यूरोप में शांति का भविष्य खतरे में पड़ता दिख रहा है।

स्वदेशी मिसाइल “अस्र” का सफल परीक्षण

नयी दिल्ली, 11 जुलाई। रक्षा अनुसंधान एवं विकास संगठन (डीआरडीओ) और वायु सेना ने हवा से हवा में मार करने वाली स्वदेशी मिसाइल ‘अस्र’ का शुक्रवार को सुखोई-30 लड़ाकू विमान से सफलतापूर्वक उड़ान परीक्षण किया। रक्षा मंत्रालय ने बताया कि व्यक्ति की देखने की सीमा से आगे तक मार करने में सक्षम इस मिसाइल का ओड़िशा के तट से परीक्षण किया गया। परीक्षणों के दौरान विभिन्न दूरी तथा

■ **100 किलोमीटर से ज्यादा दूरी तक मार करने वाली इस मिसाइल को सुखोई विमान से दो बार दागा गया और दोनों बार सटीक निशाना लगाया।**

अत्यधिक गति वाले मानवरहित हवाई लक्ष्यों पर दो निशाने लगाये गये और दोनों बार मिसाइलों ने सटीक निशाना साधा।

अस्र की मारक क्षमता 100 किलोमीटर से अधिक है और यह अत्याधुनिक नौवहन प्रणाली से सुसज्जित है। डीआरडीओ की विभिन्न प्रयोगशालाओं के अलावा हिंदुस्तान एयरोनॉटिक्स लिमिटेड सहित 50 से अधिक सार्वजनिक और निजी उद्योगों ने इस हथियार प्रणाली के सफल निर्माण में योगदान दिया है।

आज प्र.मंत्री मोदी 51 हजार नियुक्ति पत्र देंगे

नयी दिल्ली, 11 जुलाई। प्रधानमंत्री नरेन्द्र मोदी शनिवार को यहां 16 वें रोजगार मेले में वीडियो कॉन्फ्रेंसिंग के माध्यम से विभिन्न सरकारी विभागों और संगठनों में नवनियुक्त 51 हजार से अधिक युवाओं को नियुक्ति पत्र वितरित करेंगे। प्रधानमंत्री कार्यालय ने आज यहां बताया कि मोदी इस अवसर पर नवनियुक्त कर्मचारियों को संबोधित भी करेंगे। कार्यालय ने बताया कि देश भर में रोजगार मेलों के माध्यम से अब तक 10 लाख से अधिक भर्ती पत्र जारी किए जा चुके हैं। यह रोजगार मेला देश भर में 47 स्थानों पर आयोजित किया जाएगा। ये भर्तियाँ केंद्र सरकार के विभिन्न मंत्रालयों और विभागों में हो रही हैं। देश भर से चुने गए नए कर्मचारी रेल मंत्रालय, गृह मंत्रालय, डाक विभाग, स्वास्थ्य एवं परिवार कल्याण मंत्रालय, वित्तीय सेवा विभाग, श्रम एवं रोजगार मंत्रालय और अन्य विभागों तथा मंत्रालयों में शामिल होंगे।

वडोदरा पुल हादसे की शुरुआती जांच रिपोर्ट पेश

वडोदरा, 11 जुलाई। गुजरात सरकार के प्रवक्ता और राज्य के स्वास्थ्य मंत्री ऋषिकेश पटेल ने वडोदरा जिले के महिसागर नदी पर बने पुल के गिरने की वजह आधार स्तंभ और जोड़ों की क्षति बताया है। पटेल ने शुक्रवार को बताया कि यह जानकारी प्रारंभिक जांच रिपोर्ट में सामने आई है। मंत्री पटेल ने कहा कि मुख्यमंत्री भूपेंद्र पटेल के आदेश पर सड़क और भवन विभाग के अधिकारियों ने मौके पर पहुंचकर जांच शुरू की। जांच समिति की प्रारंभिक रिपोर्ट में पुल के गिरने की वजह आधार स्तंभ (पेडस्टल) और जोड़ों (जॉइंट्स) की क्षति बताई गई है। समिति अपनी विस्तृत रिपोर्ट 30 दिन में सौंपेगी और उसी आधार पर आगे की कार्रवाई की जाएगी।

सुप्रीम कोर्ट के आदेश को नज़रअदाज़ कर रहा है, चुनाव आयोग बिहार में

सुप्रीम कोर्ट ने कहा था कि आधार कार्ड, वोटर आईडी व राशन कार्ड को मतदाता सूची में नाम दर्ज़ करवाने के लिए जायज़ प्रमाण मानने से इन्कार करने का कोई औचित्य नहीं है

■ **पर, अभी भी बिहार में मतदाता सूची में नाम बढ़ाये/घटाये जा रहे हैं, आधार कार्ड आदि को, कोई महत्व दिये बिना।**

इनकार करने के लिए कोई वैध तर्क नहीं था। न्यायमूर्ति धूलिया ने 28 जुलाई को अगली सुनवाई की तिथि निर्धारित की और चुनाव आयोग को 21 जुलाई तक जवाबी हलफनामा दाखिल करने का निर्देश दिया। अदालत ने कहा कि यदि आवश्यक हुआ तो अगली सुनवाई से पहले एक रिजॉइन्डर भी दाखिल करना होगा। महत्वपूर्ण बात यह है कि कोर्ट ने चल रहे संशोधन प्रक्रिया पर स्टे देने से परहेज किया और इसके बजाय घटनाक्रमों पर नज़दीकी निगरानी रखना उचित समझा।

विपक्षी “इंडिया” गठबंधन ने सुप्रीम कोर्ट की इस दखलअंदाजी का स्वागत किया है और इसे अपने रुख की पुष्टि माना है। विपक्षी नेताओं का कहना है कि चुनाव आयोग की अचानक शुरू की गई संशोधन प्रक्रिया आम मतदाताओं के लिये अनावश्यक परेशानी और अपमान का कारण बन गई है। जिनमें से बहुत से मतदाताओं को स्पष्ट कारणों के बिना कठिंत रूप से सूची से बाहर कर दिया गया है।

कानूनी विवाद का मुख्य मुद्दा यह है कि चुनाव आयोग ने नागरिकता से जुड़े सवालों का निर्धारण करने का

अधिकार हासिल कर लिया है। सुप्रीम कोर्ट की टिप्पणियाँ इस बात को लेकर असहमति का संकेत देती हैं कि चुनाव आयोग इस संवेदनशील मुद्दे पर न्यायिक शक्तियाँ ग्रहण कर रहा है, जो पारंपरिक रूप से अन्य सरकारी विभागों के अधिकार क्षेत्र में आता है।

इस बीच, विपक्षी और गैर-भाजपा दल चुनाव आयोग के अगले कदमों पर बारीकी से निगरानी रखे हुए हैं। फिलहाल, आयोग की ओर से कोई सार्वजनिक स्पष्टीकरण या निर्देश न होने से राजनीतिक अस्तंभो और आम नागरिकों की उलझन और ज्यादा गहरी हो गई है। विधानसभा चुनाव सिर्फ तीन महीने दूर हैं, और चुनाव आयोग पर कानूनी और राजनीतिक दबाव बढ़ता जा रहा है। आने वाले हफ्ते, विशेष रूप से 21 जुलाई को हलफनामा दाखिल करने की अदालत द्वारा निर्धारित की गई समय सीमा, बिहार में मतदाता अधिकारों और चुनावी निष्पक्षता के विषय में अपनी-अपनी कहानी को स्वरूप देने की दृष्टि से बड़े महत्वपूर्ण होंगे।

समरावता...

(प्रथम पृष्ठ का शेष) दोनों पक्षों की बहस सुनने के बाद अदालत ने आरोपी को जमानत पर रिहा करने के आदेश दिए हैं। इस समूचे प्रकरण में नरेश मीणा पर अलग-अलग मामलों में रिपोर्ट दर्ज की गई थी। थपपड़ माने पर दर्ज केस में हाईकोर्ट ने नरेश मीणा को गत 30 मई को ही जमानत दे दी थी।

अमरनाथ यात्रा की सुरक्षा के लिए सेना ने शुरु किया “ऑपरेशन शिवा”

आधुनिक टैक्नॉलजी से लैस 8500 जवानों को यात्रा मार्ग पर तैनात किया गया है

■ **इसके अलावा ड्रोन रोधी सिस्टम, बम निरोधक दस्ते भी तैनात किए गए हैं।**
■ **किसी भी प्रकार की आपदा से निपटने के लिए चिकित्सा, भोजन पानी की व्यवस्था करने में भी कोई कोर कसर नहीं छोड़ी गई है।**

नयी दिल्ली, 11 जुलाई। भारतीय सेना ने बाबा अमरनाथ की सुचारू और सुरक्षित यात्रा के लिए नागरिक प्रशासन और केंद्रीय सशस्त्र पुलिस बलों के साथ मिलकर ‘ऑपरेशन शिवा 2025’ शुरू किया है।

इस विशेष अभियान का उद्देश्य विशेष रूप से ऑपरेशन सिंदूर के बाद पाकिस्तान समर्थित छद्म आतंकवादियों से बड़े खतरे को देखते हुए उत्तरी और दक्षिणी दोनों यात्रा मार्गों पर मजबूत और पुख्ता सुरक्षा प्रदान करना है।

इस वर्ष सुरक्षा अभियान के लिए प्रौद्योगिकी और अन्य जरूरी संधानों से लैस 8500 से अधिक सैनिकों को तैनात किया गया है। साथ ही आतंकवाद-रोधी गिड, सुरक्षा तैनाती

और यात्रा मार्गों की सुरक्षा के उपाय किए गए हैं। सरकारी अफसरों की भी विशेष रूप से आपदा प्रबंधन और आपात स्थिति में सहायता प्रदान की जा रही है। सेना ने ड्रोन खतरों को बैअसर करने के लिए 50 से अधिक ड्रोन रोधी प्रणाली भी तैनात की है। यात्रा मार्गों और पवित्र गुफा की निगरानी के लिए ड्रोन मिशन चलाए जा रहे हैं। पुल निर्माण, रास्तों को चौड़ा करने और आपदा

जोखिम कम करने के लिए ‘ईजोनियर टास्क फोर्स’ तैनात की गयी है। अमरनाथ यात्रियों और अन्य को चिकित्सा सुविधा मुहैया कराने के लिए 150 से अधिक डॉक्टर और चिकित्सा कर्मों, दो एडवांस डेसिंग स्टेशन, नौ चिकित्सा सहायता पोस्ट, 100 बिस्तरों वाला एक अस्पताल और 2,00,000 लीटर ऑक्सीजन से लैस 26 ऑक्सीजन बूथ बनाये गये हैं। निर्बाध

संचार के लिए सिग्नल कंपनियां, तकनीकी सहायता के लिए ईएमई ट्रकड़ी और बम निरोधक दस्ते भी तैनात किये गये हैं।

इसके अलावा 25 हजार लोगों के लिए आपातकालीन राशन, क्यूआरटी, टेंट सिटी, वाटर पॉइंट, वॉलुडोजर तथा उत्खनन मशीनों सहित अन्य उपकरणों की सुविधा की गयी है। किसी भी आकस्मिक स्थिति से निपटने के लिए सेना के हेलीकॉप्टर तैयार रखे गये हैं। ऑपरेशन शिवा 2025 पवित्र तीर्थयात्रा पर जाने वाले सभी श्रद्धालुओं के लिए सुरक्षित, निर्बाध और आध्यात्मिक रूप से संतुष्टि देने वाली यात्रा सुनिश्चित करने के लिए सेना की अटूट प्रतिबद्धता को दोहराता है।

बिहार के कांग्रेसी नेताओं की 14 जुलाई को दिल्ली में मीटिंग

नयी दिल्ली, 11 जुलाई। कांग्रेस ने बिहार में विधानसभा चुनाव में सहयोगी दलों के साथ सीटों के बंटवारे तथा पार्टी की चुनावी रणनीति तय करने के लिए अपनी प्रदेश इकाई के नेताओं की यहां 14 जुलाई को बैठक बुलायी है।

पार्टी के सूत्रों ने शुक्रवार को बताया कि बैठक में आलाकमान के साथ प्रदेश अध्यक्ष राजेश राम, प्रभारी कृष्णा अल्लावरू, पूर्व प्रदेश अध्यक्ष अखिलेश प्रसाद सिंह, डॉ शशील अहमद तथा कुछ अन्य वरिष्ठ नेता मौजूद रहेंगे। बैठक में इस बात पर चर्चा होगी कि विधानसभा चुनाव में

■ **मीटिंग में आलाकमान के साथ विधानसभा चुनाव की रणनीति पर चर्चा की जाएगी।**

महागठबंधन से पार्टी को कितनी सीटें मिलनी चाहिए। इसके अलावा पार्टी द्वारा चुनाव में उठाये जाने वाले मुद्दों के संबंध में भी विचार किया जाएगा। कांग्रेस पिछले कुछ समय से राज्य में बेरोजगारी, इलायन, शिक्षा व्यवस्था, महिला सशक्तिकरण, कानून-व्यवस्था जैसे मुद्दों को प्रमुखता से उठा रही है। गौरतलब है कि पिछले विधानसभा चुनाव में – महागठबंधन से कांग्रेस को महागठबंधन से 70 सीटें मिली थी, जिनमें से उसने 17 सीटों पर जीत दर्ज की थी। झारखंड में पार्टी का सहयोगी दल झारखंड मुक्ति मोर्चा भी इस बार बिहार में कुछ सीटों पर दावा कर रहा है।